



இமர்ம்

உயர்திரு. கனகசபை சின்னராசா (J.P)

அவர்களின் ஞாபகார்த்த

தந்தை அமுதம்

25.10.2011

சிவமயம்



நீர்வேலி வடக்கைப் பிறப்பிடமாகவும், சுன்னாகம்,
மயிலண்ணியை வசிப்பிடமாகவும் கொண்ட
ஒய்வு பெற்ற அரசு உத்தியோகத்தர்

அமரர்

களக்ஷபை சிள்ளராாசா J.P.

அவர்களின்

நினைவாக வெளியிடப்பெற்ற

தந்தை அழுது

25.10.2011



சுமாப்பனோ!

நீர்வேலி வடக்கிற் பிறந்து,
 இலங்கையின் பல பாகங்களிலும்
 அரச பணியாற்றி இளைப்பாறியதோடு
 பல சமூகப்பணிகளிலும் ஈடுபட்டு
 சுன்னாகம், மயிலணியில்
 இல்லிடமமைத்து வாழ்ந்து
 எமது நல்வாழ்வுக்கு வழிகாட்டி
 குடும்பத்தை ஓளிவீசச் செய்த
 அன்புத் தந்தை 09.10.2011 இல்
 இறைபதம் அடைந்தமை குறித்து
 அன்னார் நினைவாக
 "தந்தை அழுதம்" என்னும்
 இம்மலரை அவரின் பொன்னடிக்கே
 சமர்ப்பணம் செய்து வெளியிடுகின்றோம்.

"ஈஸ்வரவாசம்"
 மயிலணி, சுன்னாகம்,
 25.10.2011

குருமீதுதினர்





“வையத்துள் வாழ்வாங்கு வாழ்பவர் வானுறையும்
தெய்வந்துள் வைக்கப் படும்”



முகிழ்வு

30.03.1934

அமரர்

நிறைவு

09.10.2011

உயர்.திரு.கனகசபை சின்னராசா அவர்கள்

சிவனாட்டையைச் சேர்ந்த நாள்

மினிருங் கரவருட மேவு புரட்டாதிதனில்
ஒளிமதி தாவு திரயோதசியில் - கனியுலகில்
சிவனாட்டையே சிந்திக்கும் சின்னராசா தில்லைச்
சிவனாட்டையைச் சேர்ந்து யர்ந்தானே.



பஞ்சபுராணம்



திருச்சிற்றும்பலம்

விநாயகர் துதி

ஐந்து கரத்தனை ஆனை முகத்தனை
இந்தின் இளம்பிறை போலும் எயிற்றனை
நந்தி மகன்றனை ஞானக் கொழுந்தினைப்
புந்தியில் வைத்தடி போற்றுகின் ரேனே.

தேவாரம்

உற்றார் ஆருளரோ - உயிர்
கொண்டு போம் பொழுது
குற்றா லத்துறைக் கூத்தனல்லால் நமக்கு
உற்றார் ஆருளரோ.

நில்லாத நீர்சடைமேல் நிற்பித் தானை
நினையாவென் நெஞ்சை நினைவித்தானைக்
கல்லா தனவெல்லாம் கற்பித்தானைக்
காணா தனவெல்லாங் காட்டினானைச்
சொல்லா தனவெல்லாஞ் சொல்லியென்னைத்
தொடர்ந்திங் கடியேன யாளாக் கொண்டு
பொல்லாவென் நோய்தீர்த்த புனிதன் தன்னைப்
புண்ணியனைப் பூந்துருத்திக் கண்டேன் நானே.

தந்தையார் தாயார் உடன்பி றந்தார்
 தாரமார் புத்திரரார் தாந்தா மாரே
 வந்தவா ரெங்வனே போமா ரேதோ
 மாயமா மிதற்கேதும் மகிழு வேண்டா
 சிந்தையீர் உமக்கொன்று சொல்லக் கேண்மின்
 திகழு மதியும் வாளரவும் திளைக்கும் சென்னி
 எந்தையார் திருநாமம் நமச்சி வாய
 என்றெழுவார்க் கிருவிசும்பி லிருக்கலாமே.

திருவாசகம்

மெய்தான் அரும்பி விதிர்விதிர்த்துன் விரையார் கழற்கென்
 கைதான் தலைவைத்துக் கண்ணீர்த்தும்பி வெதும்பியுள்ளம்
 பொய்தான் தவிந்துன்னைப்போற்றிசயசயபோற்றியென்னும்
 கைதான் நெகிழுவிடே ஞுடையாய் என்னைக் கண்டுகொள்ளோ.

திருவிசைப்பா

நீறணி பவளக் குன்றமே நின்ற
 நெற்றிக் கண்ணுடையதோர் நெருப்பே
 வேறணி புவன போகமே யோக
 வெள்ளமே மேருவில் வீரா
 ஆறணி சடையெம் அற்புதக் கூத்தா
 அம்பொன்செய் அம்பலத் தரசே
 ஏறணி கொடியெம் ஈசனே யுன்னைத்
 தொண்டனேன் இசையுமா றிசையே.

திருப்பல்லாண்டு

சிரும் திருவும் பொலியச் சிவலோக நாயகன் சேவடிக்கீழ்
 ஆரும் பெறாத அறிவுபெற்றேன் பெற்றதார் பெறுவாருலகில்
 ஊரும் உலகும் கழறுமூறி உயைமண வாளனுக்காட்
 பாரும் விசும்பும் அறியும் பரிசுநாம் பல்லாண்டு கூறுதுமே.

திருப்புராணம்

ஐந்துபேர் அறிவும் கண்களே கொள்ள¹
 அளப்பருங் கரணங்கள் நான்கும்
 சிந்தையே ஆகக் குணம்ஒரு மூன்றும்
 திருந்துசாத்துவிகமே ஆக
 இந்துவாழ் சடையான் ஆடும் ஆனந்த
 எல்லையில் தனிப்பெருங் கூத்தின்
 வந்தபேர் இன்ப வெள்ளத்துள் தினைத்து
 மாறிலா மகிழ்ச்சியின் மலர்ந்தார்.

திருப்புகழ்

கருவினுரு வாகிவந்து வயதளவிலே வளர்ந்து
 கலைகள் பலவே தெரிந்து மதனாலே
 கரியகுழல் மாதர்தங்கள் அடிசுவடு மார்புதைந்து
 கவலை பெரிதாகி நொந்து மிகவாடி
 அரகர சிவாயவென்று தினமு நினையாமனின்று
 அறுசமடய நீதியொன்று மறியாமல்
 அசனமிடு வார்கள் தங்கள் மனைகட்டலை வாசனின்று
 அனுதினமு நாணமின்றி அழிவேனோ
 உரகபட மேல்வளர்ந்த பெரியபெரு மாளரங்க
 ருலகளவு மால் மகிழ்ந்த மரு கோனே
 உபயகுலதீபவங்க விருதுகவி ராஜசிங்க
 உறைபுகலி யூரிலன்று வருவோனே
 பரவைமனை மீதிலன்று இருபொழுது தூதுசென்ற
 பரமனாருளால் வளர்ந்த குமரேசா
 பகையசுரர் சேனைகொன்று வமரர்சிறை மீளவென்று
 பழநிமலை மீதிலின்ற பெருமாளே.

வாழ்த்து

வான்முகில் வழாது பெய்க மலிவளஞ் சுரக்க மன்னன்
 கோன்முறை அரசு செய்க குறைவிலா துயிர்கள் வாழ்க
 நான்மறை அறங்கள் ஓங்க நற்றவம் வேள்வி மல்க
 மேன்மைகொள் சைவநீதி விளங்குக உலகமெல்லாம்.

திருச்சிற்றம்பலம்

தாங்கத அழுதம்

தந்தையின் வாழ்க்கைப் பாதை

யாழில்பாண மாவட்டத்திற் பலவகைச் சிறப்புகளும் நிறைந்த புகழ்பூத்த கிராமமாகிய நீர்வேலியில், கருணை நிறை காமாட்சி அம்பாளின் அருளுட்டத்தினாற் பலவகைச் சிறப்புகளும் நிறைந்துவாழும் விஸ்வகர் மகுலத்திற் பிறந்து, தனது செயற்பாடுகளால் ஏனைய மக்களின் நன்மதிப்பையும் பெற்று "சீமான் கதிரேசு" என எல்லோராலும் அன்பாக அழைக்கப்பட்டுவந்த சின்னப்பு கனகசபை என்பவரும்; வயாவிளானிற் கதிரிப்பிள்ளை மகளாகப்பிறந்து "சீதேவன்" என அழைக்கப்பட்டு வந்த நாகம்மா என்பவரும் திருமண பந்தத்தினால் இல்லற தர்மம் இயற்றி பெற்றிட்ட நன் மக்கள் வரிசையில் இளவலாகப் பிறந்து, எல்லோராலும் "அப்பையா" என அன்பாக அழைக்கப்பட்டு வந்தவரான "சின்னராசா" அவர்களே இந் நினைவுமுத்தினின் நாயகனாவார்.

குடும்பத்தில் இவருக்கு மூத்தவர்களாகப் பிறந்து வாழ்ந்த செல்வரத்தினம் (பெரியிள்ளை), குமாரசவாமி (செல்லத்துரை), வல்லிபுரம் (பொன்னுத்துரை, மனேச்சர்), செல்வநாயகம் (சின்னத்தங்கச்சி), நடராசா (சின்னையா) ஆகியவர்கள் அனைவரும் நினைவுகூரப்படவேண்டியவர்களேயாவர்.

1934 ஆம் ஆண்டு மார்ச் மாதம் 30 ஆம் திகதி உத்தரநடசத்திரத்திற் பிறந்த இவர்; நாளொரு வண்ணமும் பொழுதொரு மேனியுமாகச் சீராட்டி, பாராட்டி வளர்க்கப் பட்டு வந்தார். பள்ளிப்பராயமடைந்ததும் நீர்வேலி அத்தியார் இந்துக்கல்லூரியிற் சேர்க்கப்பட்டு, ஆரம்பக்கல்வியில் முதன்நிலைமாணவராகத் தேறினார்.

கல்வியில் வல்லுனராகவும், பண்பிற் சிறந்தவராகவும் விளங்கிய இவரை, யாழ்ப்பானம் இந்துக்கல்லூரி தன் சிறகுகளால் அணைத்து உயர் கல்வியூட்டியது, யாழ். இந்துக்கல்லூரி யிற் கல்வி கற்ற காலத்தில் இவரது நல்லொழுக்கமும், கல்வியூக்கமும் கல்லூரியின் மாணவத் தலைவனாகவும் (Monitor), சட்டாம்பிள்ளை (Prefect) ஆகவும் நியமிக்க உதவின. மேலும்; விடுதியிலிருந்து கல்விகற்ற இவர், விடுதியின் சட்டாம்பிள்ளை (Prefect)யாக நியமனம்பெற்றுத் தனது நேர்மையான, கண்டிப்பான செயற்பாடுகளாற் பல நன்மாணாக்கர்களின் கல்வி வளர்ச்சிக்கு உதவினார் எனப் பலரது தகவல்களிலிருந்தும் அறியக்கிடக்கின்றது.

கல்வியின் உயர்ச்சியினால் 23 வயதில் (1957-6-21) அரசாங்க எழுதுவினைஞராகத் தெரிவு செய்யப்பட்டு, கொழும்பு வர்த்தகத் திணைக்களத்தில் தனது சேவையை ஆரம்பித்தார்.

அரசாங்க உத்தியோகஸ்தராக விளங்கிய இவருக்குத் திருமணப்பருவம் அடைந்தவேளை, களுத்துறையிற் பகிரங்க வேலைப்பகுதியின் நகர ஓவசியராக விளங்கியவரும், புகழ்பெறு மாவிட்டபுரத்தைச் சேர்ந்தவரும், கடமை வீரனுமான நாகமுத்து சிவகுரு அவர்களும்; அவர் மனை நல்லாள் காமாட்சிப்பிள்ளையும் செய்த இல்லற தர்மத்தாற் பிறந்த தலைமகள் "ராக்" என எல்லோராலும் அன்பாக அழைக்கப்பட்டுவரும் "மகேஸ்வரி" என்பவரை உரிய முறைப்படி 7.12.1957இல் திருமணம் செய்துவைத்தனர் பெற்றோர்.

திருமணபந்தத்தின் பயனாக அன்றிலும் பேடுமாகவும், இராமரும் சீதையுமெனவும், ஒருயிரும் ஈருடலுமாக வாழ்ந்து தந்தை அழுதம்

வந்த தம்பதியர் 1958இல் நாட்டில் ஏற்பட்ட அசம்பா விதங்கள் காரணமாகக் கருத்துறையில் இருந்த வீட்டையும் விட்டு; யாழ்ப்பாணத்தில் மாவிட்டபுரத்திற் சிறிதுகாலம் வாழ்ந்து விட்டு, பின்னர் சுன்னாகத்தில் இல்லம் அமைத்து வாழ்ந்து வருகின்றனர். ஆலயப் பணிகளெல்லாம் அன்போடு செய்துவருவதோடு; வள்ளுவர் வழியில் செல்விருந்தோம்பி வருவிருந்து பார்ப்பதோடு; இல்லையென்பார்க்கு ஈகையும் செய்துவந்தனர்.

இவர்களின் இல்லற தர்மத்தின் பயனாக நடனேஸ்வரன், சிவனேஸ்வரன் (நேசன்), சியாமளா (மலர்) என்னும் மூன்று மழுவைச் செல்வங்களைப் பெற்று மகிழ்ந்தனர்.

கொழும்பு வர்த்தகத் திணைக்களத்தில் தனது பணியை ஆரம்பித்த இவர், கால நீரோட்டத்தில் இடமாற்றங்களும், பதவி உயர்வுகளும் பெற்று நாட்டின் பல பாகங்களிலும் பணிபுரிந்தமை குறிப்பிடத்தக்கது.

மட்டக்களப்பு - கிராம அபிவிருத்தித் திணைக்களம், கொழும்பு சுகாதாரத் திணைக்களம், யாழ்ப்பாணம் வீட்டைமைப்புத் திணைக்களம் என்பனவற்றில் எழுது வினைஞராகக் கடமையாற்றிய இவர் 1.12.1980இல் தேசிய வீட்டைமைப்பு அபிவிருத்தி அதிகாரசபையின் யாழ்ப்பாணம்-கிளிநோச்சி மாவட்ட உதவிமுகாமையாளராகவும், பணிபுரிந்து 16.05.1987இல் மேற்படி அதிகாரசபையின் கிளிநோச்சி மாவட்ட முகாமையாளராகப் பதவி உயர்த்தப் பட்டார். 01.03.1991இல் மேற்படி சபையின் யாழ். மாவட்ட முகாமையாளராகப் பதவி உயர்வு பெற்ற இவர்; வடக்கு, கிழக்கு மாகாண அலுவலக முகாமையாளராகவும் பணி

புரிந்து 02.04.1994இல் இளைப்பாறலானார். தனது பதவிக் காலத்திற் பணிபுரிந்த இடங்களில் தன்னலங்கருதாது கடமையுணர்ச்சியுடனும், அர்ப்பணிப்புடனும் சேவையாற்றி; சக உத்தியோகஸ்தர்களினதும், மேலதிகாரிகளினதும், பொதுமக்களினதும் பாராட்டுதல்களையும், நன்மதிப்பையும் பெற்றுக்கொண்டவர் என இன்றும் பலர் புகழாரம் குட்டு கின்றனர்.

இளைப்பாறிய பின்னர் 1995 முதல் 1998 காலப்பகுதி முடியும்வரை ஏழாலை, சைவ சன்மார்க்க வித்தியாலயத்தில் பகுதி நேர ஆங்கில ஆசிரியராகப் பணிபுரிந்து மாணவர்களின் கல்விவளர்ச்சிக்கு உதவியமையை பாடசாலை நிர்வாகமும், பெற்றோர்களும் பாராட்டியுள்ளமை குறிப்பிடத்தக்கது.

மாணவர்களுக்கு இவர் மீதிருந்த நன்மதிப்பினால் இவரது வீடு தேடிவந்து கல்விகற்றுயர்ந்தமையை மறக்கமுடியாது.

அரசாங்க சேவையிலிருந்தபோது 01.04.1976 முதல் அரசாங்க எழுது சேவையாளர் காங்கிரஸ் அமைப்பின் பொருளாளராகவும், செயலாளராகவும் சேவையாற்றி, தொழிற்சங்க நடவடிக்கைகளிலும் ஈடுபட்டு வந்தமை குறிப்பிடத்தக்கது.

மேலும், நீர்வேலி காமாட்சி அம்பாள் இந்துபரிபாலன சபையைத் தனது சிறியதற்கையும், சமூகத்தொண்டனுமாகிய காலஞ்சென்ற சின்னப்பு தர்மலிங்கம் அவர்களின் அனுசரணையுடன் 14.01.1965இல் ஆரம்பித்து, அதன் செயலாளராகச் சேவையாற்றி, மாணவரிடையே காலத்துக்குக் காலம் திருக்குறள் போட்டி, சைவசமய பாடப் பரிட்சைகள் தந்தை அழுதம்

நடாத்திப் பரிசில்கள் வழங்கி வந்தமையும், அவர் சிவகதியடைந்த பின்னர், தானே தலைமைப்பதவியை யேற்றுத் தொடர்ந்து மேற்படி சேவைகளைச் செய்து வந்தமையும் நன்றியுடன் நினைவுகூரப்பட வேண்டியவையே. நீர்வேலி காமாட்சி அம்பாள் ஆலய அறங்காவலர் சபையின் தலைவராகவிருந்து ஆலயவளர்ச்சிக்குத் தொன்டாற்றியமை இவரது சமயப்பணியின் முதன்மையைப் பறைசாற்றி நிற்கின்றது.

பிறந்த இடத்திற் சமயப்பணி, சமூகப்பணியாற்றிய இவர்; தனது வாழ்விடமாகிய மயிலணியிலும் இதே பணியைச் செய்து மக்களின் நன்மதிப்பினைப் பெற்றுக்கொண்டமை குறிப்பிடப்பட வேண்டியனவே.

சுன்னாகம் மயிலணியில் வடலி அம்மன் கோவில், மயிலணி சிவன் கோவில் ஆகியவற்றின் உபயகாரனாக வாழ்ந்த இவர் 02.10.1983இல் மயிலணி நலன்புரிச் சங்கத்தையும், ஐக்கிய நாணயச் சங்கத்தையும் ஆரம்பித்து, அவற்றின் தலைவராகவும், செயலாளராகவும் செயலாற்றிச் சமூக மேம்பாட்டுக்கு உதவி, பொதுமக்களின் நன்மதிப்பைப் பெற்றுக்கொண்டமை குறிப்பிடத்தக்கதாகும். 03.12.1988 இல் மயிலணி சைவமகாசபையை ஆரம்பித்து, அதன் ஓர் அங்கமாக அறநெறிப்பாடசாலையையும் நடாத்தி, மாணவரி டையே சமயபாடப் பரிட்சை நடாத்திப் பரிசில் வழங்கி ஊக்கமளித்து வந்தமை பாராட்டப்பட வேண்டியதே.

அரசபணியிலிருந்து ஓய்வுபெற்ற ஓய்வுதியர்களின் நலன்களைப் பேணும் வகையில் 1996இல் அரசாங்க, அதிகார சபை ஓய்வுதியர் சங்கம் அமைத்து அதன் செயலாளராகச் செயலாற்றி வந்தமை நினைவு கூரப்பட வேண்டியதே.

இப்படியாகப் பலவகையான சமய, சமூகப் பொதுப் பணியாற்றிவந்த இவரது பலவகைப் பணிகளையும் கெளரவிக்கும் வகையில் இலங்கை அரசாங்கம் 30.03.2001இல் (2001/3/வகி/யாழ்/பி/027ஆம் இலக்கத்தில்) சமாதான நீதிவான் என்னும் கெளரவப்பட்டம் வழங்கிக் கொரவித்தது.

மேலும், 30.07.2001இல் அரசசத்திய மொழிபெயர்ப் பாளர் பதவியும் வழங்கிக் கொரவித்தது பெருமைக்குரியதே. இவர்களின் இல்லறதர்மத்தால் பிறந்த பிள்ளைகள் வரிசையில் தாய்க்குத் தலைமகனான நடனேஸ்வரன் ஸண்டன் மாநகரில் வாழ்ந்து வருகின்றார். இவருக்குத் தையிட்டியில் வாழ்ந்த துரைச்சாமி தம்பதியரின் மகள் புனிதவதியைத் திருமணம் செய்துவைத்து மகிழ்ந்தனர். இரண்டாவது மகனான சிவனேஸ்வரன் (நேசன்) ஆசிரியருக்கு திருநெல்வேலியில் வாழ்கின்ற தங்கராசா தம்பதியரின் மகள் கவிதா ஆசிரியையைத் திருமணம் செய்துவைத்து; சாருகா, சாரிகா என்னும் இரு குழந்தைச் செவங்களைப் பெற்று மகிழ்ந்தனர். கடைக்குட்டியான மலர் என்று அழைக்கப்படும் சியாமளா விற்கு, சமூபுரத்தில் வாழுகின்ற ஆசிரியர் கு. பொன் னுத்துரை தம்பதியரின் புத்திரன் சுதாகரன் ஆசிரியரைத் திருமணம் செய்து "தமிழினி" என்னும் பிள்ளைச் செல்வத்தைப் பெற்று மகிழ்ந்தனர். தனது மாமன், மாமி (ஓவசியர் குடும்பம்) இறந்தபின்னர் அவர்களின் பிள்ளைகளான மனைவியின் சகோதரி திலகேஸ்வரி (குஞ்சு) சகோதரன் குகநாதன் ஆகிய இருவரையும் தனது உடன்பிறப்புக்கள் போல அரவணத்துப் பாதுகாத்து அன்பு பாராட்டி பராமரித்து வந்தமை அவரது உயர்ந்த பண்பினை வெளிப்படுத்தி நிற்கின்றன. இப்படியாகக் காலச்சக்கரம் சூழன்று செல்கையில், இவ்வழகத்தின் நாயகன் தந்தை அழுதம்

நோய்வாய்ப்பட்டு வாழ்ந்துவரும் நாளில் கொடிய நோயின் பிடியிலிருந்து மீளமுடியாமல், தனது 77 வருடம் 6 மாதம் 9 நாள் இவ்வுலகில் வாழ்ந்துவிட்டு; கரவருடம் புரட்டாதி மாதம் 22ஆம் திகதி ஞாயிற்றுக்கிழமை பூர்வபக்கத் திரயோதசி திதியில் இவ்வுலகைவிட்டுச் சிவனடியே சிந்தித்து, சிவனடியைச் சேர்ந்துவிட்டார்.

"நெருநல் உளன் ஒருவன் இன்றில்லை என்னும்
பெருமை யுடைத்தில் வலகு"

எனத் தேறுதலடைந்து.

அன்னாரின் ஆன்மா சாந்தியடைய இறையருளைப் பிரார்த்திப்போமாக.

சாந்தி, சாந்தி, சாந்தி



நிறைவாழ்வு வாழ்ந்து கனகசபையோன் தாளதெந்த சின்னாரோசா இவர்கள்

நீர்வை ஊரிற் பிறந்து சன்னாகம் மயிலணில் வாழ்ந்த பெரியார் சின்னாரோசா பிறந்த ஊரிலும், புகுந்த ஊரிலும் அம்பிகையின் அயலில் என்றும் இறைபக்தி குருபக்தி நிரம்பியவராக இருந்தார். நீர்வைக் காமாட்சியம்பாள் ஆலய பரிபாலனத்திலும், சமய, சமூகப் பணிகளிலும் மிக்க ஈடுபாடுடையவராக ஆற்றிய சேவைகள் என்றும் எம் மனங்களில் நிலைத்திருப்பதுடன், உயர்ந்த அரச சேவையுடன், சமாதான நீதவாணாகவும் இருந்து அறிந்தோர் தெரிந்தோர் மத்தியிற் சின்ன இராசாவாகவே விளங்கினார்.

பலதுறைப்பட்ட ஆற்றலும், பட்டறிவு அனுபவமும் கொண்ட இவர் எல்லோருக்கும் நல் ஆலோசனைகள் கூறி வழி நடாத்துபவராகவும் வாழ்ந்தமையால் இவர் இழப்புச் சமூகத்தில் ஈடு செய்ய முடியாத வெளியை ஏற்படுத்தி விட்டது.

அமரரின் பிரிவாற் துயருறும் குடும்பத்தினர்க்கு ஆறுதல் கூறுவதுடன் அவர் ஆத்மா சாந்தியடையப் பிரார்த்திப் போமாக.

ஓம் சாந்தி, சாந்தி, சாந்தி

காமாட்சி அம்பாள் ஆலயம்,
நீர்வேலி.

கு. தீயாகராசக் குருக்கள்



உயர்திரு. கனசபை சீன்னராஜா அவர்களின் மறைவு குறித்த இத்மசாந்திப் பிரார்த்தனையுரை

உயர்திரு. க. சின்னராஜா அவர்கள் நீர்வேலிக் கிராமத்தைப் பிறப்பிடமாகவும், மயிலணிக் கிராமத்தை வசிப்பிடமாகவும் கொண்டவர். மயிலணியிலே பிரபலம் பெற்ற சிவகுரு ஓவசியர் அவர்களின் மூத்தமகளினைத் திருமணம் புரிந்து நிறைவாழ்வு வாழ்ந்து மூன்று பிள்ளைச்செல்வங்களைப் பெற்றெடுத்த பெருந்தகையாளர். இவர் அரசுபதவியிலிருந்து ஓய்வுபெற்றதன் பின், சமாதான நீதிவாணாகவும், சத்தியப்பிரமாண மொழி பெயர்ப் பாளராகவும் இருந்து, எந்தவேளையிலும் இன்முகத்துடன் தன்னை நாடிவரும் மக்களுக்கு அரும்பணியாற்றியவர். மேலும், சுன்னாகம் ஜக்கிய நாணயசங்கம், மயிலணி சைவமகாசபை என்பவற்றின் தலைவராக இருந்து இவர் ஆற்றிய பணிகள் ஏராளம் ஏராளம்.

எமது ஆலயத்திலே சிவனுக்குரிய சிவராத்திரி விழாவிலும், அம்பாளுக்குரிய நவராத்திரி விழாவிலும் உபயங்கள் செய்து வந்ததோடு, ஆலயத்தில் நடைபெறும் அனைத்து விழாக்களிலும் தவறாது கலந்துகொண்டு தொண்டுகள் பல புரிந்து வழிபட்டதோடு, தனது பிள்ளைகளையும் ஆலயத்தொண்டுகளிலே ஈடுபடுத்தியவர். மிகுந்த நகைச்சுவை உணர்வோடும், நீதிதவறாத பண்போடும் வையத்தில் வாழ்வாங்கு வாழ்ந்த இப் பெருந்தகையாளர்.

கர வருடம் புரட்டாதி மாதம் 23ஆம் நாள் (09.10.2011) ஞாயிற்றுக்கிழமை வளர்ப்பிறைத் திரயோதசித் திதியிலே,

சிவபெருமானுக்கு மிகவும் பிரியமான பிரதோஷ தினத்திலே
இவ்வுலக வாழ்வை நீத்து இறைபதம் அடைந்தார்.

அன்னாரது பிரி வினால் ஆழந்த துயரத்தில்
மூழ்கியிருக்கும் அவர்தம் குடும்பத்தினருக்கு எமது ஆழந்த
அனுதாபங்களைத் தெரிவிப்பதோடு; அவரது ஆத்மா சாந்தி
அடைய எல்லாம் வல்ல விசாலாட்சி அம்மை பாகர்
விஸ்வநாதப் பெருமானைப் பிரார்த்திக்கின்றேன்.

ஓம் சாந்தி, சாந்தி, சாந்தி

ஸோ. சந்திரசேகர சர்மா
ஸ்ரீ விஸ்வநாத கவாம் கோயில்
மயிலணி, சுன்னாகம்.



Jaffna Res. :
Karuvelady Lane,
Kokuvil East, Kokuvil,
T.P: 0213207677

Colombo Office:
No. 52-1/3, Crown Court,
Moor Road, Colombo - 06.
Tel & Fax: 0112362981
Mobile: 0714422242

පාර්ලිමේන්තුව
පාරාභාෂ්‍යමන්ත්‍රම
PARLIAMENT

APPATHURAY VINAYAGAMOORTHY LL.B
Member of Parliament
Attorney - at - Law & Notary Public
Commissioner for Oaths
Colombo Res. :
12B-3/1, Station Road,
Wellawatte, Colombo - 06.
Tel & Fax : 0112590453
e-mail: appathuraymoorthy@yahoo.com

නිර්ங்கல் உரை

அமரர் கனகசபை சின்னராசாவின் மறைவு பற்றி பத்திரிகை வாயிலாகத்தான் அறிந்து கவலையடைந்தேன். அவர் என்னுடைய 30 வருடகால நண்பன். அவருடைய மாமன் சிவகுரு ஓவசியருடன் 1953இல் நான் களுத்துறை யிலிருந்த காலந்தோட்டு மிகவும் நெருக்க பழகி வந்தேன். நான் அரச சேவையில் 01.07.1953 இலிருந்து 31.05.1985 இல் ஓய்வு பெற்றேன். அமரர் சின்னராசா 1994 இல் ஓய்வு பெற்றார்.

அவர் முதலில் சுகாதாரத்தினைக்களத்தில் கடமையாற்றி பின்பு வீடுமைப்பு அதிகாரசபையில் கடமையாற்றினார். நான் அரச சேவையில் இருக்கும்போது அரச எழுது சேவையாளர் காங்கிரஸ் தொழிற்சங்கத்தின் தலைவராக இருக்கும்போது அமரர் சின்னராசா அந்த சங்கத்துக்குக் காரியதரிசியாக இருந்து என்னுடன் சேர்ந்து உழைத்தவர் அவர் ஓய்வு பெற்றபின் பிள்ளைகளுக்கு ஆங்கில பாடம் கற்பித்தவர். சன்னாகம் மயிலணி நலன்புரிச்சங்கத்தில் கடுமையாக உழைத்தவர். 2002 இல் அவரின் வேண்டு கோருக்கிணங்க நீர்வேலியில் இருக்கும் கோயிலுக்குப் பணம் ஒதுக்கினேன். அமரர் சின்னராசா அமைதியான இறைபக்தியுள்ள ஒரு மனிதர். இவரைப்போல் சமூக சேவையில் ஈடுபடுபவரைக்

காண்பது அரிது. நான் யாழ்ப்பாணம் செல்லும்போது இவரையும் சந்தித்து வருவது வழக்கம். ஆனால் கடந்த 2,3 மாத காலமாக அவரைப் போய்ச்சந்திக்க முடியவில்லை. அன்னாரின் குடும்பத்தி எருக்கு எனது ஆழந்த அனுதாபத் தொத்த தெரிவிக்கின்றேன்.

இங்ஙனம்
அப்பாத்துஞ்சை விநாயகலூர்த்தி,
பாராஞ்சமன்ற உறுப்பினர்,
யாழ்ப்பாண மாவட்டம்.



எங்கள் அன்பு அண்ணா வாழ்வில்!

இப் பிரபஞ்சத்தில் உயிர் உள்ளவைகளும் சரி; உயிரற்றவைகளும் சரி; சதா மாற்றமடைந்து செல்வது தவிர்க்க முடியாதது.

ஒரு குழந்தை பிறந்து பாலனாக, சிறுவனாக, இளைஞாக, முதியவனாக வாழ்ந்து மரணத்தை எதிர் கொள்வது உலக நியதி. இந்த யதார்த்தத்தை நாம் புரிந்து கொண்டு ஒரு கணமேனும் பரம்பொருளைச் சிந்தித்து செயலாற்றினோமெனில் நமது வாழ்வு பரிபூரணமடையும்.

பலகோயில்கள் அமைந்த மயிலணி குழலில் சைவ சிமயியாய் வாழ்ந்து வந்தார். சின்னராசா அண்ணாவை 1950ஆம் ஆண்டில் நான் யாழ். இந்துக் கல்லூரி மாணவனாக இருக்கும்போதே அவரையும், அவரின் மருமகன் திரு. காசிநாதன் அவர்களையும் ஓரளவு தெரியும். மேலும், நமது உறவினர்களான திரு. கந்தையா இராசஇரத்தினம், திரு. கந்தையா பத்மநாதன் அண்ணன் மார்களைப் பார்க்க நீர்வேவிக்குச் செல்லும் போதெல்லாம் இவரையும் காண்பதுண்டு.

ஒரு சமகாலத்தில் நாம் இருவரும் தெற்கில் உத்தியோகம் பார்த்தோம். 1962ஆம் ஆண்டு யாழ். செல்லும் இரயிலிற் சந்திக்க முடிந்தது. என்னைக் கண்டதும் நான் ஏன் யாழ். செல்கின்றேன் என்பதை அவர் புரிந்துகொண்டார். அடுத்த நாள் எனக்கும் அவர் மனைவியின் சகோதரிக்கும் நிச்சயதார்த்தம் என்பதால்; பல விஷயங்கள் பரிமாறப்

பட்டன. முத்த மருமகனான இவர் தனது மாமனுக்கு அனுசரணையாக இருந்ததை மறுநாள் அறிந்துள்ளேன். கொழும்பிற் பல தடவை அவர் வீட்டிற்குப் பகற் போஷனத்திற்கு அழைக்கப்பட்டிருந்தேன். அப்பொழுது அவர் ஒரு கண்ணிய மான அரசு உத்தியோகத்தர் என்பதை என்னால் அறிய முடிந்துது. அவர் குடும்ப வாழ்க்கை மற்றவர்களுக்கு ஒரு நல்ல உதாரணமாக இருந்தது.

அவர் யாழ்ப்பாணத்தில் மாவட்ட தேசிய வீட்மைப்பு முகாமையாளராக 1987களில் இருக்கும்போது, நாவற்குழி வீட்மைப்புத் திட்டத்தையும் கண்காணித்து வந்தார். அதே சமயம் நானும் யாழ். கட்டிடத் தினைக்கள் அதிகாரியாக இருந்தமையால் உத்தியோக ரீதியாகவும் நம் இருவரிடையேயும் தொடர்பு இருந்தது. அப்போது அவர் கடமையில் இருந்த நேர்மை, கண்ணியம், கட்டுப்பாடு என்பவற்றையும் என்னால் அவதானிக்க முடிந்தது. அசாதாரண சூழ்நிலையில் துவிச்சக்கரவண்டியிலேயே யாழிலிருந்து கிளிநொச்சிக்குச் சென்று தன் கடமையை நிறைவேற்றினார்.

அன்னார் இளைப்பாறிய பின்பும், ஓர் ஆங்கில ஆசானாக மாறியதுடன்; பல சமூக சேவைகளிலும் பங்குபற்றி மயிலணி யில் உள்ள மன்றங்களில் தலைவராகவும், செயலாளராகவும், அங்கத்தவராகவும் இருந்து; சமூகத் திற்கும், தேடிவரும் படிப்பறிவற்ற ஏழை மக்களுக்கும் அளப்பரிய சேவைகளைச் செய்துள்ளார்.

அன்னாரின் சேவையைப் பாராட்டி ஒரு சமாதான நீதிவாளாக (I.P) அரசாங்கத்தால் கௌரவிக்கப்பட்டார்.

இதன்மூலம் அவரது சேவைகள் மேலும் மெருகூட்டப் பட்டது. அக்காலத்தில் நிவாரணம்பெறப் பலர் பல படிவங்களை நிரப்பவேண்டியிருப்பது அவசியமாகவும், உரியமுறையிலும் பதிய அவர் உதவினார். ஓர் அரசாங்க அனுபவமிக்க அதிகாரியாக மாத்திரம் இல்லாது ஓர் சத்திய மொழிபெயர்ப்பாளராகவும் (Sworn Transilator) இருந்துள்ள என்ன குறிப்பிடத்தக்கதாகும். பல வளாக மாணவர்களும் இவரிடம் ஆங்கிலம் கற்றுப் பயன்படந்துள்ளனர்.

எளிமையான உயர்ந்த தோற்றமும், புன்சிரிப்புடன் கூடிய முகமும், நகைச்சவையுடன் கூடிய குரல்வளம் நிறைந்த பேச்சும், இவரைப் பாராட்டுதற்கு ஏதுவாக இருந்தது.

என் அப்பாவுடன் அருகில் இருந்து சம்பாஷித்த பல பழைய கதைகளும், சிரிப்புடன் கூடிய பகிடிகளையும் என்றும் என்னால் மறக்கமுடியாதுள்ளது. அப்பாவும் நீர்வேலிக்குச் சேர்ந்தவரே. வெளிநாட்டிலுள்ள எமது பிள்ளைகள் எப்போதும் அண்ணரை ஞாபகப்படுத்துவார். மகன் சுதா குடும்பத்தினர் இரண்டு மாதங்களின்மூன் யாழ். வந்து; அன்னாரின் சுகம், நலம் விசாரித்த போது இருவரும் அழுத்துடன், திரும்பிக் கொழும்பு வரும்போது மகனின் கையைப் பிடித்து அழுத்தை மறக்கவே முடியாது.

அன்னார் தன் ஒய்வு நேரங்களில் ஒரு கலைஞராகவும் திகழ்ந்தார். தன் ஊரான நீர்வேலியானது பாரம்பரிய நாடகங்களை இளைய சமூகத்திற்குக் கற்றுக்கொடுத்துடன் நிற்காமல்; தானும் பங்குபற்றிவந்துள்ளார். வசந்தாட்டம் ஆடுவதில் அவருக்கென்று ஒரு தனி இடம் உண்டு. பாரம்பரிய கலைகளை இளையவர்களுக்குக் கற்பித்து 2001 ஆம் ஆண்டில்

வடமோடி நாடகமான காத்தவராஜன் நாடகத்தை நீர்வேலியில் துவக்கிவைத்தும் பல வரிகளைக் கண்ணாடி போடாமலே அவ்விரவு வாசித்துக் காட்டியதையும், நாடகத்தைத் தொடக்கி வைத்ததையும், விளக்கம் கொடுத்ததையும் சபையோரால் மறக்கவே முடியாது. வடக்கு நீர்வேலியில் நடைபெறும் பல வைபவங்களுக்கு இவரே முதல்வர்; இவரே ஆசான். இவர் வழிகாட்டலில் பல நல்ல விடயங்கள் ஊரில் நடத்தேறின. 22.10.1994ஆம் ஆண்டில் இவரது மனிவிழா நீர்வேலி காமாட்சி அம்மன் கலாச்சார மண்டபத்திற் சிறப்பாக நடைபெற்றது. பல புத்திலீவிகள், அன்பர்கள், சொந்தங்கள் பங்குபற்றி மனமக்களுக்கு வாழ்த்துத் தெரிவித்ததை என் மனைவி நினைவு கூருவார். 07.12.2007ஆம் ஆண்டு பொன்னிவிழா மயிலணியிற் கோலா கலமாகக் கொண்டாடப்பட்டது. நாட்டின் சூழ்நிலையால் நாம் பங்குபற்ற முடியாமற் போனது பெரும் குறையும், கவலையுமே.

1975ஆம் ஆண்டு மாமா இறந்த பின்பும், 2005ஆம் ஆண்டு மாமி இறந்தபின்பும் தன் குடும்பத்தினருடன் மைத்துனர், மைத்துனியையும் ஒரு குறையுமின்றிப் பராமரித்தது வந்தது மிகவும் போற்றற்குரியது. தனது மனைவி பிள்ளைகளை ராகு, மகளே, மகனே எனக் கூப்பிடுவது ஒரு தனி ரகம். தன் பிள்ளைகளுடன் முரண்படுவதோ, கோபப்படுவதோ இல்லாமல் அன்புடன் நடந்து கொண்டார். அன்னாரது விருப்பப்படியே பல தகுதிகளுடைய பொருத்தமான மருமக்கள் அவருக்குக் கிடைத்தது ஒரு வரப்பிரசாதமாகும். இக்குடும்பத்திற்கு இவர்களின் பங்களிப்புப் போற்றத்தக்கது. இவரது மூன்று பெண் பேரப்பிள்ளைகளின் மழலை மொழியாலும், விளையாட்டுக்களிலும் தானும் பங்குபற்றிச் சந்தோஷமடைவார்.

அப்பப்பாவுக்குத் தேவையானவற்றைக் கொடுத்து ஆறுதற்படுத்தியும், சந்தோஷமாகவும், ஆறுதலாகவும் இருக்க வழி வகுத்தனர்.

அன்னார் மற்றவர்கள்போல் விசேட மருத்துவர்களைத் தேடி அலையவில்லை. அருந்தினது ஆறிய சுடுதண்ணீர் மட்டுமே. 19.09.2011 மாலை நாம் கொழும்பு வரச்சொல்லச் சென்றபோதும் எங்களை வழி அனுப்பி வைத்தவர். ஆனால் 06.10.2011 அன்று ஆஸ்பத்தியிற் பார்த்தபோது அவரால் எங்களைப் பார்க்க முடியவில்லை. 09.10.2011 இல் அன்னாரின் ஆண்மா அவரை விட்டுப் பிரிந்து நம் எல்லோரையும் ஆறாத்துயரில் ஆழ்தியுள்ளது.

அன்னாரது ஆத்மா சாந்தியடைய நாம் இறைவனைப் பிரார்த்திக்கின்றோம்.

ஓம் சாந்தி, ஓம் சாந்தி, ஓம் சாந்தி

சகலன்

24^{1/2} இன்சீயம் வீதி,
தெகிவணை.

முத்தையா சுப்பிரமணியம்.



அஇன்னாபோல் அஇ்புடன் அரவணைத்து மாமா

புகழ்பூத்த நீர்வேலிக் கிராமத்தில், சின்னப்பு கனகசபை என்னும் பெரியாரும், அவர் மனைவி நாகம்மாவும் செய்த பூர்வ புண்ணியங்களால், நான்கு புத்திரர்களும், இரு புத்திரிகளும் இறைவன் கிருபையால் அவதரித்தார்கள். இப் பிள்ளைகளிற் கணிஞ்ட புத்திரனே திருவாளர் சின்னராசா ஆவார். அடியேன் இவரின் மூத்த சகோதரி செல்வரத்தினத்தின் புதல்வன். எனவே, இவர் எனது மாமா, இவரை இளைய மாமா என்றே அழைப்போம். இவரின் மூத்த சகோதரர்கள் எல்லோரும் அமரர்களாகிவிட்டார்கள். இவரும் சென்ற 09.10.2011இல் இறைவனடி சேர்ந்துள்ளார்.

இந் நிலையில் மாமாவின் இளைமக்காலத்தை நோக்கும் போது எனது மனத்திரையில் பல நிகழ்வுகள் தோன்றுகின்றன. மாமாவின் தந்தையாருக்கு (எனது அம்மப்பா) இரு இளைய சகோதரர்கள் இருந்தார்கள். அவர்களின் குடும்பங்களும், அம்மப்பாவின் குடும்பமும் கூட்டுக் குடும்பமாக 7 அறைகளும் 7 விறாந்தைகளும்கொண்ட பெரிய நாற்சார் வீட்டில் ஒன்றாக வசித்து வந்தோம். அம்மப்பாவிற்கும், சகோதரர்களுக்கும் பூநகரியில் வயற் காணிகளும், நீர்வேலியில் தோட்டக் காணிகளும் இருந்தன. இதனால், பெரியவர்கள் பூநகரிக்குச் சென்றுவருவது வழக்கம். இங்கே தோட்டச் செய்கை விஸ்தரிக்கப் பெற்றதால் சிறுவர்களாகிய மாமாவிற்கும், எனக்கும் பாடசாலைக்குப் போகும் நேரம் தவிர்ந்த மற்ற நேரங்களில் ஏதாவது வேலை செய்ய வேண்டியிருக்கும். பெரியவர்களுக்கும் வேலை செய்ய வேண்டி கட்டாயம் இருக்கும். எனவே, மற்றச் சிறுவர்கள்

போல் மாமாவிற்கும் எனக்கும் விளையாடுவதற்கு நேரம் கிடைப்பது அரிது.

இந்தக் கூட்டுக் குடும்பத்திற்குப் பண்டிகைக் காலங்கள் மிகவும் சந்தோஷமானவை. முக்கியமாக; தைப்பொங்கல், வருடப்பிறப்பு, தீபாவளி என்பவற்றைக் குறிப்பிடலாம். பண்டிகைக் காலங்களில் அனேகமாக எல்லோரும் வீட்டிற்கு வந்து சேர்வார்கள். அத்துடன் வீடும் கலகலப்பாக இருக்கும். எல்லோரும் வீட்டில் இருப்பதால் மாமாவிற்கும், எனக்கும் வழக்கமான வேலைகளும் குறையும். கூடிய நேரம் விளையாடப் போவதற்கும் அனுமதி கிடைக்கும். வருடப் பிறப்புக் காலங்களில் ஊஞ்சல் ஆடுவது முக்கியமானது. அத்துடன் தாச்சி, கிட்டி அடித்தல், வார்ஷிட்டம் முதலியன் குறிப்பிடத்தக்கவை. இரவு நேரங்களில் தாயக்கட்டை உருட்டுதல், பசுவும் புலியும் முதலியன் விளையாடுவோம். இந்தக் கூட்டுக் குடும்பத்திற் புதிர் உண்ணுதல் ஒரு முக்கியமான நிகழ்ச்சி. இது புதிய நெல் எடுத்து அதன் அரிசியைப் பொங்கி; குடும்பத்திலுள்ள எல்லோர்க்கும் வயதில் மூத்தவரான அம்மப்பா தனது கையினாற் கொடுப்பார். கற்கண்டு, நெய், தேன், தயிர், பழவகை, சர்க்கரை அனைத்தும் சேர்த்துக் குழைத்துக் குழையலாகவே வழங்கப்படும். இது தேவாமிர்தம் போன்றது. என்றால் மறக்க முடியாதது.

மேலும், மாமாவும் நானும் எங்கள் ஆரம்பக் கல்வியை நீர்வேலி அத்தியார் இந்துக் கல்லூரியிற் கற்றோம். நான் பாடசாலைக்குப் போகத்தொடங்கிய நாட்களில் மாமா எனக்கு வழித்துணையாகக் கூட்டிச் சென்றதை என்னால் மறக்கமுடியாது. பின்பு ஆங்கிலம் கற்கும்போது சொற்களை தந்தை அழுதம்

உச்சரிக்கும் விதத்தைக் கற்பித்தது இன்றும் நினைவில் நிற்கின்றது. மாமாவும் நானும் 1951ஆம் ஆண்டிலிருந்து யாழ் / இந்துக் கல்லூரியிற் கல்வி கற்கத் தொடக்கிணோம். இருவரும் விடுதியில் தங்கியிருந்ததால் வீட்டிற்கு மாதத்தில் ஒருமுறை தான் வந்து போனோம். மாமா உயர்தர வகுப்பிற்கு வந்ததும் சட்டாம்பிள்ளை (Prefect)யாக நியமனம் பெற்றார். மாமா சட்டாம்பிள்ளையாகத் தனது கடமைகளைச் சரியான முறையிற் செய்தார் என்பதற்கு மாணவர் வாயிலாகப் பல சான்றுகள் உள்ளன.

அடுத்துப் போட்டிப் பர்ட்சையின் பெறுபேறுகள்மூலம் 21.06.1957 தொடக்கம் மாமா வர்த்தகத் திணைக்களத்தில் எழுதுவினைஞராகப் பதவி ஏற்றார். அத்துடன், 1957ஆம் ஆண்டு மார்கழி மாதத்தில் 7ஆம் திகதி அவரின் திருமணமும் இனிதே நிறைவேறியது. மாமாவின் குடும்பம் கஞ்சத்துறையில் வசித்துவரும்போது 1958 இனக்கலவரம் ஏற்பட்டபின் யாழ்ப்பாணத்தில் மாவிட்டபுரத்திற் சிறிதுகாலம்தங்கி, திரும்பவும் கொழும்பில் வாழ்ந்து வந்தார்கள். பின்பு 01.01.1962இல் இருந்து 15.05.1962 வரை மாமா மட்டக்களப்பில் கிராம அபிவிருத்தித் திணைக்களத்திற் பணியாற்றினார். அடுத்து 16.05.1962 தொடக்கம் 31.12.1976 வரை கொழும்பில் சுகாதாரத் திணைக்களத்திற் கடமை புரிந்தார்கள். பின்பு யாழ்ப்பாணத்தில் 01.01.1977 தொடக்கம் 30.11.1980 வரை தேசிய வீட்டமைப்புத்திணைக்களத்திற் கடமைபுரிந்தார்கள். பின்பு யாழ்ப்பாணத்தில் 01.01.1977 தொடக்கம் 30.11.1980 வரை தேசிய வீட்டமைப்புத் திணைக்களத்திற் பிரதம விகிதராகக் கடமையாற்றினார். அதன்பின் தேசிய வீட்டமைப்பு அபிவிருத்தி அதிகாரசபையின் உதவி முகாமையாளராக யாழ்ப்பாணம், கிளிநோச்சி தந்தை அழுதம்

முதலியவற்றில் 01.12.1980 தொடக்கம் 15.05.1987 வரை கடமையாற்றினார். அதன்பின் 16.05.1987 தொடக்கம் 28.02.1991 வரை தேசிய வீடுமைப்பு அதிகாரசபை கிளிநோச்சி மாவட்ட முகாமையாளராகப் பணியாற்றினார். பின்பு 01.03.1991 தொடக்கம் 01.04.1994 வரை தேசிய வீடுமைப்பு அபிவிருத்தி அதிகார சபையின் யாழ்ப்பானத் திலுள்ள வடகிழக்கு அலுவலக முகாமை யாளராகக் கடமையாற்றினார். அதன்பின் 02.04.1994 இலைப்பாறினார். 30.03.2001இல் சமாதான நீதிவாணாக கெளரவிக்கப்பட்டார்.

எனக்கு ஒரு காலப்பகுதியில் இரு வேலைகளுக்கு வருமாறு அழைப்புகள் வந்தன, ஒன்று தேசிய கடதாசிக் கூட்டுத்தாபனத்தில், மற்று நில அளவைத் திணைக்களத்தில். இவை கிடைத்ததும் யான் கொழும்பிற்குப் போகவேண்டிய தேவையும் ஏற்பட்டது. எனது வேலை குறித்துவந்த கடிதங்களை மாமா பார்த்தபின் நில அளவையாளர் என்பது காடுகளிற் சீவிக்கவேண்டிய சந்தர்ப்பங்கள் நிறைந்தது. எனவே, என்னைக் கடதாசிக் கூட்டுத்தாபன வேலைக்குப் போகுமாறு கூறினார். அத்துடன் முதல்நாள் வேலைக்குப் போகும்போது சந்தனக் கலரிற் சேட்டும், காற்சட்டையும் அணிந்து செல்லுமாறு, சேட்டும் காற்சட்டையும் வாங்கித் தந்து ஆசீர்வதித்துவிட்ட நிகழ்ச்சியை யான் எப்படி மறப்பேன்? இதை நினைக்கும் போது கண்கள் கலங்குகின்றன. இப்படியான நிகழ்ச்சிகள் இன்னும் பல இருக்கின்றன.

மாமா சவாரஸ்யமாகப் பேசுவதில் வல்லவர். தேர்தற் காலங்களில் அவரை மட்டக்களப்பிற்கு வரும்படி நான் அறிவித்து விடுவேன். அவரும் அப்படியே செய்வார். தேர்தல் தின கடமைகள் முடிந்ததும் அவர் எங்களுடன் தங்குவார். தீந்தை அழுதம்

அப்போது பலவகையான கதைகள் கூறுவார். அவற்றுள் ஒன்று சுகாதாரத் திணைக்களத்திற் கடமையாற்றும் போது குறிப்பிட்ட ஒரு வைத்தியசாலையின் அலுவலகத்தின் நடைமுறைகள் சரியான முறையில் இடம்பெறுகின்றனவா என்பதைச் சோதனை செய்யுமாறு தான் பணிக்கப்பட்டதாக வும், தான் அங்கு சென்று பார்த்தபோது சில செயற்றிட்டங்கள் கிடப்பில் இருந்ததை அவதானித்துக் கடிதங்களைப் பரிசீலிக்கும்போது ஆங்கிலத்தில் வந்த ஒரு கடிதத்தில் Laboratory அமைப்பதற்கு 10 லட்சம் ரூபா ஒதுக்கப்பட்டிருப்பதைக் கண்டு, "இதற்கு ஏன் நடவடிக்கை எடுக்கப்பட வில்லை?" என்று கேட்டதற்கு, சென்ற வருடம் தான் புதிதாக மலசலகூடம் அமைக்கப்பட்டுள்ளது எனப் பதில் வந்ததும், தானும் தன்னுடன் சென்றவர்களும் சிரிப்பதை அடக்க முடியாததைக் கூறினார். அங்குள்ளவர்கள் Laboratory ஆய்வு கூடம் என்பதை Lavatory - மலசலகூடம் என விளங்கிக் கொண்டதே தவறாகும்.

மாமா தனது வாழ்க்கையில் துன்பங்களையும், இன்பங்களையும் அனுபவித்து, ஒரு நிறைவான மனிதனாக இறைபதம் சேர்ந்துள்ளார். மாமாவின் பிரிவால் துயருமும் மாமிக்கும், பிள்ளைகளுக்கும், மற்றும் குடும்பத்தினருக்கும் எமது ஆழ்ந்த அனுதாபங்களைத் தெரிவிப்பதுடன், அவரது ஆத்மா சாந்திபெற இறைவனைப் பிரார்த்திக்கிறேன்.

ஓம் சாந்தி, சாந்தி, சாந்தி

நீர்வேலி

க. காசிநாதர்,
மருமகன்.



செழுமையாய் வாழ்ந்த செம்மல்

09.10.2011இல் அமரத்துவமடைந்த உயர்திரு. கனகசபை சின்னராசாவுக்கும் எமக்கும் இடையிலான உறவு ஐம்பது ஆண்டுகளுக்கும் மேலானது. நீர்வேலியில் சீர்மிக்க பண்பான குடும்பத்திற் கடைக்குட்டியாகப் பிறந்த இவர், மாவிட்ட புரத்தில் வாழ்ந்த களுத்துறைப் புகழ் ஓவசியர் சிவகுருவின் தலைமகளைத் திருமணம் செய்த நாள்முதல் இவர் எமக்கு அறிமுகமானார்.

அப்போது அரசாங்க எழுதுவினைஞராகக் கொழும்பிற் கடமை ஆற்றிக் கொண்டிருந்தார். பின்னர் ஓவசியர் குடும்பம் சன்னாகத்திற் குடியேறிய காலத்தில் இருந்து எது தொடர்பு நாளொரு வண்ணமும், பொழுதொரு மேனியுமாக ஏற்றங் கண்டது. இவர் இடமாற்றம் பெற்று யாழ்ப்பானம் வீடுமைப்புத்திட்ட முகாமையாளராகப் பதவியேற்றுச் சன்னாகத்திலே நிரந்தரமாக வாழ்ந்தார்.

இக் காலத்தில் வீடுமைப்புக்கான கடன் பெற்றுக் கொடுப்பதில் தன்னலம் சிறிது மின்றி முழுமூச்சாக ஈடுபட்டார். இதன் காரணமாகப் பயன்டைந்தோர் பலர். அவர்கள் இவர்மீது என்றென்றும் நன்றியுடையவர்களாக இன்றும் வாழ்ந்து வருகின்றனர். அரச சேவையில் இருந்த காலத்திலும் சரி; அதிலிருந்து ஒய்வுபெற்ற காலத்திலும் சரி; சன்னாகம், மயிலணி வாழ்மக்களின் நன்மைகருதிப் பொதுப்பணிகள் பலவற்றில் ஈடுபாடு கொண்டு உழைத்ததன் பயனாக, அவ்வூர் மக்களின் பாராட்டுக்கு உரியவரானார்.

இவருடைய சமூக சேவையைக் கொரவிக்கும் வகையில் நீதி அமைச்சினால் "சமாதான நீதிவான்" எனும் பட்டம் வழங்கப்பட்டது. மேலும், சத்தியப்பிரமாண மொழி பெயர்ப்பாளராகவும் நியமிக்கப்பட்டார். இவற்றின்மூலம் பஸருக்கும் அளப்பரும் சேவை புரிந்து மகிழ்ந்தார். மக்கள் சேவையே பெரிதென நினைந்து செயற்பட்டமையால் மக்கள் மனதில் நீங்காத ஓரிடத்தைப் பெற்றுக் கொண்டார்.

கடந்த இரண்டு ஆண்டுகளாகச் சுகவீனமுற்று வெளிநட மாட்டம் இன்றி வீட்டோடு வாழ்ந்த காலத்திலும் தமது தேவைகளைப் பூர்த்திசெய்வதற்கு இவரிடம் வந்தவர்களை இன்முகம் காட்டி வரவேற்று, இயன்ற உதவிகளைச் செய்தார். நோயின் தாக்கத்தால் உடல் இளைத்தபோதும் உள்ளத்தால் உயர்ந்து விளங்கினார்.

இவருடைய இழப்பு குடும்பத்தினருக்கு மட்டுமன்றி ஊருக்கே ஈடு செய்ய முடியாததாகும். இவரை இழந்து தவிக்கும் இவரது மனைவி, மக்கள், மருமக்கள், பேரரப்பிள்ளைகள் அனைவருக்கும் ஆறுதல் கூறும் அதேவேளை அவருடைய ஆண்மான்றென்றும் மாயவனடியில் இன்புறுவதாக,

ஏழாலை.

மகர நிலா வாசிகன்,



சமூகப் பணியாற்றிய சின்னராசா

அமரர் கனகசபை சின்னராசா அவர்கள் எல்லோர் நெஞ்சிலும் நிறைந்தவர். பார்ப்பதற்கு எளிமையாகவும் பல்துறை ஆற்றல் கொண்டவராகவும் விளங்கிய இவர் "செய்யும் தொழிலே தெய்வம்" என்பதற்கு இனங்கத் தனது தொழிலை விசுவாசத்துடனும் அற்பணிப்புடனும் செய்தவர். தேசிய வீட்டமைப்பு அதிகாரசபையின் கிளிநோச்சி மற்றும் யாழ்ப்பாண மாவட்ட முகாமையாளராக நீண்டகாலம் பணியாற்றி ஓய்வு பெற்றவர். ஆங்கிலத்தில் புலமைபெற்று விளங்கிய இவர் ஓய்வு பெற்ற பின்னர் ஏழாலை சைவ சன்மார்க்க வித்தியாசாலையின் பகுதி நேர ஆங்கில ஆசிரியராகப் பணியாற்றியவர். அங்கீகாரம் பெற்ற அரசமொழி பெயர்ப்பாளராகவும் சமாதான நீதிவானாகவும் விளங்கி பல்வேறு சமூகப் பணிகளை ஆற்றிய பெருமைக் குரியவர்.

ஆங்கிலப் புலமை மட்டுமன்றி தமிழிலும் குறிப்பாக கலை இலக்கிய மற்றும் சமய முயற்சிகளிலும் மிகுந்த ஈடுபாடு கொண்டு விளங்கியவர். நீர்வேலி காமாட்சியம்பாள் இந்துபரிபாலனசபையின் தலைவராகவும் நீண்டகால செயலாளராகவும் இருந்து சமயத்துறைக்கு ஆற்றியபணி அளப்பெரியது. பல்வேறு சமூக நிகழ்வுகளிலும் இலக்கிய நிகழ்வுகளிலும் பங்குகொண்டு சிறப்புரையாற்றியவர். அனைவர் மீதும் அன்பும் பாசமும் பண்பும் கொண்டு விளங்கிய இவர் தனது ஆற்றலால் பெருமை கொள்ளாது அமைதியாகவே நற்பணியாற்றிய பெருமைக்குரியவர். அகில இலங்கை அமுதசுரபி கலாமன்றத்தின் நிகழ்வுகளுக்கு அவர்

ஆற்றிய பங்கு குறிப்பிடத்தக்கது. எல்லோரையும் வசீகரமாக ஈர்க்கக்கூடிய புன்சிரிப்பு இப்பொழுதும் என் மனக்கண்முன் நிழலாடுகின்றது.

"தக்கார் தகவிலார் என்பர் அவரவர் எச்சத்தில் காணப்படும்."

என்பதற்கு இணங்க அவரது மூன்று பிள்ளைகளும் நிறைவோடும் சிறப்போடும் வாழ்ந்துகொண்டு இருப்பது அவரது செய்வினையின் நன்றிலை என்றுதான் குறிப்பிட வேண்டும். இத்தகைய சிறப்பிற்குரியவர் இன்று எம்மிடையே இல்லை என்பது வேதனைக்குரியதாயினும் பிறந்தார் நீண்டகாலம் இம்மண்ணில் இருப்பதில்லை என்பது ஆண்டவன் நியதி. எனவே அன்னாரின் ஆக்மா சாந்தியடைய வேண்டுமென இறைவனைப் பிரார்த்திக்கின்றேன்.

ஓம் சாந்தி, சாந்தி, சாந்தி

பேராசிரியர் கலாந்தி தி. வேல்நம்பி
பீடாதிபதி, முகாமைத்துவக் கற்றைக்கார்,
வணிகபீடம்,
யரத்திப்பாணப் பல்கலைக்கழகம்.



மறக்க முடியாத மைல்கள்

"பிறப்பால் யாருமே பெருமை பேசுவதில்லை
இறப்பின் போது தான் அது சிலரைக் கிட்டுகின்றது"

மாணிடராய்ப் பிறந்தோர் ஞானமும், கல்வியும் வாய்க்கப் பெற்று வாழ்வாங்கு வாழும் போதுதான் அவரது வாழ்வு முழுமை பெறும். இறப்பு இயல்பானது, எவன் பிறர் வாழ்விற்காகத் தன்னை அர்ப்பணிக்கின்றானோ அவனே முழுமனிதன்.

இதற்கமைய நீர்வேலியைப் பிறப்பிடமாகவும், சுன்னாகம் மயிலணியை வசிப்பிடமாகவும் வாழ்ந்த அமரர் கனகசபை சின்னராசா J.P அவர்கள் எம் வாழ்வில் மறக்க முடியாத மைல்கள்.

ஒரு மலையானது மண், கற்கள், பாறைகள் போன்றவற்றால் உருவாகியது போன்று அன்பு, நேர்மை, துணிச்சல், பண்பு இவை யாவும் ஒன்று சேர்ந்த அந்தப் பெரிய மலையைப் போன்று நிமிர்ந்து நின்ற அமரர் சின்னராசா அவர்கள் சிறந்த தலைமைத்துவப் பண்புகள் நிறைந்த பொது முகாமையாளராக யாழ். மாவட்ட வீடுமைப்பு அதிகார சபையில் கடமையாற்றி தமது வயதெல்லையை அதாவது ஐம்பத்தெட்டந்து வயதை அடைந்ததும் ஓய்வு பெற்றுப் பின் கல்விச் சமூகத்தில் சிறந்த ஒரு ஆங்கில ஆசானாக ஏழாலை மேற்கு சைவசன்மார்க்கத்தில் இணைந்து கொண்டார். அப்பொழுது அப் பாடசாலை இடம் பெயர்ந்து திரும்ப அவ்விடத்திற்கு வந்த காலம் 1996ஆம் ஆண்டு நான் அதிபர் நீங்கை அழுகம்

இடமாற்றம் பெற்று அப்பாடசாலைக்குச் சென்றதும் பெண்கள் நிறைந்த ஆசிரியைகளுடன் இவர் ஒரேயொரு ஆணாக நின்று அகமகிழ்வோடு என்னை வரவேற்றார்.

அன்று தொடக்கம் நான் அதிபராக இருந்த காலத்தில் என்னுடன், ஆங்கில ஆசானாகவும், ஒரேயொரு ஆணாகவும், சிறந்த ஆலோசகராகவும் இணைந்து செயலாற்றி நன்மதிப்பைப் பெற்றவர். கோட்ட, மாவட்ட ஆங்கிலப் போட்டிகளுக்கு மாணவர்களை தயார்ப்படுத்தி பங்கு பெறச் செய்தும் வெற்றியும் கண்டவர். இவர் பகுதிநேர ஆங்கில ஆசிரியர் வேதனத்தைப் பெற்றுக் கொண்டு பாடசாலையில் முழுநேர சேவையையே அர்ப்பணிப்புடன் செய்தமை மறக்க முடியாத ஒரு மைல்கல்லாகும்.

அத்துடன் ஆங்கிலத்தில் மட்டுமல்ல, சமய விழாக்களிலும் முன்னின்று உழைத்தவர். நவராத்திரி ஒன்பது நாளும் பூஜை வழிபாடுகளை வருடந்தோறும் வழிநடாத்தி வந்தவர். இப்பாடசாலையில் முதன்முதல் எனது தலைமையில் நடாத்தப்பட்ட பரிசளிப்பு விழாவில் இவரது முயற்சியினால் மாணவர்களை வழிநடாத்தி மேடையேற்றிய காத்தவராயன் நாடகம் என்றுமே மறக்கமுடியாதனவாகும்.

2001ஆம் ஆண்டு முதன்முதல் வெளியாகிய "குகிர்த மலர்" புத்தக வெளியீட்டில் இவர் எழுதிய "About Sri Lanka" என்னும் ஆங்கிலக் கட்டுரையும் பாராட்டைப் பெற்றுள்ளது. இவருக்கு அறுபத்தைந்து வயது வந்ததும் அரச சட்டத்திற்கு அமைய நியமனம் நிறுத்தப் பட்டுவிட்டது. அப்படியிருந்தும் இரண்டு வருடங்கள் ஊதியம் இன்றி இப்பாடசாலையில் தந்தை அழுதம்

ஆங்கில ஆசானாக தொண்டாற்றியமை மறக்கமுடியாதது ஒன்றாகும்.

பாடசாலையில் கற்பித்தல் நிறுத்தப்பட்டதும் தனது வீட்டிலே ஆங்கில போதனையை ஆரம்பித்து, ஆரம்பக் கல்வி தொடக்கம் பல்கலைக்கழகம் வரை மாணவர்களை ஆங்கிலத்திலே பாண்டித்தியம் அடையச் செய்துள்ள பெருமை அவரையே சாரும். இக்காலத்திலேயே இவரது செயற்றிறன் பெருமையை அறிந்த நீதி அமைச்சு சமாதான நீதிவான் பதவியையும், மொழி பெயர்ப்பாளர் பதவியையும் வழங்கிக் கொரவித்தது. இவர் இப்பதவிகளை நல்ல முறையில் சமூகத்திற்குப் பயன்படுத்தியமையாற் சமூகத்தில் உயர்ந்த மனிதனாக விளங்கினார்.

இவ்வளவு பெருமைகளைப் பெற்ற இவருக்குத் திடீரென நோய்வாய்ப்பட்டு சிலகாலம் வைத்தியசாலையும் வீடுமாக இருந்த வேளைகளில் நானும் அடிக்கடி இவரை வீடு போய் சந்திப்பது வழக்கம். இவர் அமரத்தும் அடைவதற்குச் சில நாட்களுக்கு முன் எனக்கு "அகில இலங்கை சமாதான நீதிவான்" பதவி நீதி அமைச்சில் இருந்து கிடைக்கப் பெற்ற செய்தியை தெரிவிப்பதற்கு அவரது வீட்டிற்குச் சென்றபோது என்னை வாழ்த்தித் தனது சேவையைச் சமூகத்துக்கு இனி நீங்களே செய்ய வேண்டும் என இறுதியாக கூறிய வார்த்தை என்னால் மறக்க முடியாத மைல்கல்லாக விளங்குகிறது.

சிறந்த சிவபத்தியடையவராக வாழ்ந்த அமரர் அவர்கள் பழம் பழுத்துவிட்டால் அது விழவே செய்யும் என்பது நியதியே!

"வையத்துள் வாழ்வாங்கு வாழ்பவன் வானுறையும்
தெய்வத்துள் வைக்கப்படும்"

அவரது இறைபக்தியும், சமூக பணிச்சிறப்பும் சிவனின்
நிழலிலே சிறக்கவே சேர்க்கும். அவரைப் பிரிந்து வாடும்
குடும்பத்தவர்களுக்கு ஆறுதல் கிடைக்கவும், அவரின் ஆத்மா
சாந்தியடையவும் இறைவனைப் பிரார்த்திக்கின்றேன்.

ஓம் சாந்தி, சாந்தி, சாந்தி

கன்னாகம் கீழக்கு,
கன்னாகம்.

செ. சிவநுட்ராசா J.P
ஏழாலை மேற்கு சைவ சன்மார்க்க
முன்னாள் அதிபரும், ஓய்வுநிலை அதிபரும் - SLPS |



சிந்தை நிறைக்கும் எம் சின்னராசா ஜயா

கருமை கொள் உருவத்துள்ளே
கனிவழு நெஞ்சம் கண்டோம்
வருவிருந் தோம்பி நிற்கும்
வாஞ்சைகொள் உள்ளம் கண்டோம்
தெருவிலே நடந்து சென்றால்
தனியொரு மாட்சி கண்டோம்
உரிமையாய் உறவு கொள்ளும்
உடனுறைப் பாசம் கண்டோம்
அருமை சேர் சின்னராசா
ஜயனே எம்மை விட்டு
எருமைவா கனன் ஏன் உம்மை
அவசரம் கவர்ந்து சென்றான்.

நீர்வை மண் உதித்து வாழ்ந்தாய்
நிறைவழு தொழிலும் செய்தாய்
தேசிய வீட்டமைப்பில் உந்தன்
திறமையைக் காட்டி நின்றாய்
மயிலனி மண்ணில் உந்தன்
மகிமையை ஓங்கக் செய்தாய்
நலன்புரிச் சங்கம் ஓங்க
நனிசெய லாளராணாய்
பிரியநல் மனையா ளோடு
பிள்ளைகள் கலங்கி நிற்க
அரியலம் சின்னராசா
ஜயனே எங்குற்றாயோ?
பிறந்திடும் உயிர்களெல்லாம்
இறந்திடும் நியதிகண்டு

பெருமனச் சாந்தி கொண்டு
 பிரதுயர் தாங்கி நிற்போம்.
 ஜயனே உந்தன் ஆத்மா
 இறையொடு கலந்து நிற்க
 கையது கூப்பி வேண்டி
 கண்மழை பொழிந்து நின்றோம்.

பாலரவி குடும்பத்தினர்,
 வள்ளடன்



ஒரு கல்விக் கோபுரம் சாய்ந்துவிட்டது

அன்னாரது இளமைக்கால வாழ்வியலைப் பற்றி நான் அறிந்திருக்க நியாயமில்லை. எனது மகனது திருமணத்தின் பின்பே ஓரளவு இவரைப்பற்றி அறிந்துகொள்ள முடிந்தது. எனது பேரன்பிற்கும், பெருமதிப்பிற்கும் உரிய காலஞ்சென்ற ஓவசியர் திரு. நா. சிவகுருவின் மூத்த மருகர் என்ற வகையில் அமரரில் நான் மதிப்பும், மரியாதையும் கொண்டுள்ளேன்.

ஏனென்றால், ஓவசியர் சிவகுரு அவர்கள் ஒரு கண்ணிய மான, துணிவான, பண்பான செயல்வீரர். நினைத்ததைச் செய்துமுடிக்கும் கர்மவீரர். எவருடனும் பண்பாகப் பழகுவார். இவரது இப் பண்புகள் என்னை மிகவும் ஈர்த்துவதுள்ளது.

அமரரைப்பற்றிக் கூறுவதென்றாற் குழந்தை மனங்கொண்டவர். எவரோடும் இறங்கிப் பழகக் கூடியவர். இவர் ஒரு பெருங்கல்விமானாக இருந்தும் தலைக்கனம் இல்லாதவர். தன்னிடம் ஆங்கிலம் கற்கவரும் பிள்ளைகளைத் தன் பிள்ளைகளைப்போல் அரவணைத்துக் கற்பிக்கும் திறன் படைத்தவர். இவரிடம் கல்வி கற்றவர்கள் பல நாடுகளிற் சீர்சிறப்புடன் வாழ்வதாக அறிகின்றோம்.

அமரர் கனகசபை சின்னராசா (சமாதான நீதிவான்) அவர்கள்; கிளிநொச்சி, யாழ்ப்பாணம் போன்ற மாவட்டங்களில் தேசிய வீட்டமைப்பு அதிகாரசபையின் "பொது முகாமையாளராகப்" பதவிவகித்த காலங்களில் ஏழூ மக்களுக்குத் தன்னால் இயன்ற உதவி செய்து; வீடு கட்டு

வதற்குக் கடன் பெற்றுக் கொடுத்தாக அறிகின்றோம். இப்படியான ஏழை பங்காளனாகத் தயாள சிந்தனையுடன் வாழ்ந்தார்.

இதையும்விட இவர் ஓய்வு பெற்றதன்பின் பல சமூக சேவைகளும் செய்துள்ளார். அந்த வரிசையிலே காமாட்சி அம்பாள் பரிபாலன சபையில் தலைவர், செயலாளர் பதவிகள் வகித்து; இந்து சமயப் பரீட்சைகள் மாவட்ட ரீதியில் நடத்தித் தமிழும், சைவமும் வளர்த் தன்னால் இயன்றளவு பணியாற்றியுள்ளார். இதையும்விட; சுன்னாகத்தில் ஜக்கிய நாணய சங்கம், சைவமகாசபை போன்றவற்றிலும் தலைவர், செயலாளராக இருந்து அவற்றின் முன்னேற்றத்துக்காக அயராது உழைத்துள்ளார். ஏழாலை சைவ சன்மார்க்க வித்தியாசாலையிற் பகுதிநேர ஆங்கில ஆசிரியராகவும் கடமையாற்றியுள்ளார் என அறியமுடிகிறது.

தன்னடக்கத்துடன் உறவுகளை மதித்துப் போற்றி வாழுந்தனமையும், நீதி நியாயத்துக்குக் கட்டுப்பட்டுக் கண்ணியமாக வாழ்ந்த ஒரு பெருந்தகையை இழுந்து நாம் தவிக்கின்றோம்.

அமரர் ஒரு குறிப்பிட்டகாலம் நோய் வாய்ப்பட்டு வீட்டிலேயே இருந்தார். அக்காலப் பகுதியில் அமரரது மனைவி, பிள்ளைகள் ஒரு குழந்தையைப் பராமரிப்பதுபோல் இவரைப் பராமரித்தார்கள். அந்தவகையில் அமரர் ஒரு பாக்கியசாலி என்றே கூறவேண்டும். நேரந்தவறாது உணவு ஊட்டி, போவித்துக் கண்துஞ்சாது மிகவும் அன்பாகப் பராமரித்த இவரது உறவுகளும் பாக்கியசாலிகளே! ஏனென்றால், சங்க காலத்துக் கூற்றுக்கிணக்க "கல் என்றாலும் நந்தை அழுதம்

கணவர்; புல் என்றாலும் புருஷன்" என்ற முது மொழிக் கிணங்கத் தனது வாழ்வியலுக்குத் தேவையான பயனைப் பெற்றுக் கொண்டார். பின்னைகளும் தம் தந்தைக்கு ஆற்றவேண்டிய பணியை நிறைவாகவே ஆற்றியுள்ளனர். ஆகவே, அதிகம் தங்களை வருத்தத் தேவையில்லை.

"ஆண்டான்டு தோறும் அழுபுரண்டாலும் மாண்டார் வருவாரோ! இம் மானிலத்தில்." இம் முதுமொழிக்கிணங்க அமரரது மரணம் நிகழ்ந்துள்ளது. மனைவி, மக்கள், உறவுகள் அழுபுரண்டார்கள். இது இயற்கை, அன்பு, பாசம் இவைகளின் பிணைப்பு.

அமரர் திரு. கனகசபை சின்னராசா சாகவில்லை. ஒரு அறிஞர் கூறுகிறார் "நீ இறந்த பின் மக்கள் மனங்களில் எவ்வளவு காலம் வாழுப் போகின்றாய்?" என்று. அந்த வகையில் அமரரிடம் ஆங்கிலக் கல்வியைக் கற்றவர்கள் இந்தப் பாரெல்லாம் பரந்து வாழ்கின்றார்கள். அவர்களது மனங்களில் அமரர் என்றும் வாழ்வார். மற்றும் அமரரிடம் பற்பல உதவிகளைப் பெற்றவர்கள் மனங்களில் என்றும் வாழ்வார். வாழ்கின்றார்.

அதனாற்றான் கூறுகின்றேன்" அமரர் சாகவில்லை" என்று. அழுவதை விட்டு விட்டு அமரரின் "தூய ஆன்மா" சாந்தியடைய எல்லாம்வல்ல இறைவனை வணங்கிப் பிரார்த்தனை செய்வோம்.

ஓம் சாந்தி, சாந்தி, சாந்தி

பத்தீர்காளி கோவிலடி,
சுழிபுரம்.

கு. பொன்னுத்துரை,
ஆசிரியர் ருடும்பம்,

நீங்காத நினைவில் நிலைத்திடும் தீயம்

நீர்வேலியைப் பிறப்பிடமாகவும், மயிலணி சன்னாகத்தை வசிப்பிடமாகவும் கொண்ட அமரர் கனகசபை சின்னராசா 09.10.2011 அன்று முற்பகல் இறைவனடி சேர்ந்தார். இவரது திஹர் மறைவுச் செய்தி கேட்டு நாம் ஒரு கணம் பேரதிர்ச்சிக்குள்ளானோம். இவர் வஞ்சமில்லா நெஞ்ச முடனும், வாஞ்சையுடனும் பழகுவதால் எல்லோர் மனங்களிலும் இடம் பிடித்தவர். எவருடனும் பணிவும் இன்சொல்லும் கொண்டிருப்பார். "பணிவுடையான் இன்சொலன் ஆதல் ஒருவற்கு அனி" என்ற வள்ளுவர் வாக்கிற்கமைய இவ்வையகத்தில் வாழ்ந்து காட்டியவர். இவர் தனது கல்வியை முடித்துக்கொண்டு, தனது சேவையைப் பல்வேறு திணைக் களங்களில் ஆற்றியவர். மக்கள் சேவையே மகேசன் சேவை எனும் சேவை மனமுடையவர்.

தேசிய வீட்டமைப்புத் திணைக்களத்தில் 01.01.1977 ஆம் ஆண்டு பகுதியில் சிரேஷ்ட எழுதுவினைஞராகப் பணியாற்றினார். அதன் பிற்பாடு தேசிய வீட்டமைப்பு அபிவிருத்தி அதிகாரசபை யாழ். மாவட்ட அலுவலகத்தில் உதவி முகாமையாளராகக் கடமை யாற்றினார். இதோடு நின்று விடாதது 1985 காலப்பகுதியில் கிளிநோச்சி மாவட்ட முகாமையாளராகத் தனது சேவையின் பங்கை ஆற்றி, 1992 ஆம் ஆண்டு முதல் யாழ். மாவட்டத்தில் முகாமையாளராகப் பணியாற்றித் தன் சேவையைப் பூர்த்தி செய்து ஓய்வு பெற்றுள்ளார். சேவையிலிருந்து ஓய்வு பெற்றாலும் நாம் அவரை ஆங்கில மொழிபெயர்ப்பிற்காக அணுகி எம்முடன் சேர்த்து வைத்திருந்தோம்.

இவர் ஒரு அரச ஊழியராகப் பணிபுரிந்தாலும், ஆங்கில மொழி புலமையினால் மொழிபெயர்ப்பாளராகவும், ஆங்கலம் கற்பிக்கும் ஆசிரியராகவும், வேறுபலதுறைகளிலும், பொதுப்பணிகளிலும் தன்னை ஈடுபடுத்திய ஒரு செயல் வீரர். எக்கருமத்தையும் முன்னின்று செய்யும் அனுபவமும் அறிவுமிக்கவர். எங்கு சென்றாலும் மக்கள் சேவையே தன் சேவை என்று கூறிக் கொள்ளுவார். ஊருக்கே பணி செய்து ஓடாகத் தேய்ந்த உத்தம புருசன்.

அன்னாரின் பிரிவினால் இன்று ஒளி இழந்து செயலிழந்து நிற்கும் குடும்பத்தினருக்கு எமது ஆழ்ந்த அனுதாபங்களைத் தெரிவித்துக்கொள்வதோடு அவரின் ஆத்மா சாந்தி அடைய இறைவனை வேண்டுகின்றோம்.

ஓம் சாந்தி, சாந்தி, சாந்தி

தேசிய வீட்டமைப்பு அமைச்சரத்துக்கு அத்காரபை,	மாவட்ட முகாமையாளரும்,
யாழில்பாணம்.	ஏனைய உத்தியோகத்துர்களும்,



மறக்க முழயாத மாவட்ட முகாமையாளர்

திருவாளர் கனகசபை சின்னராசா அவர்கள் மறைந்த செய்திகேட்டு ஆழ்ந்த கவலையும் அதிர்ச்சியுமற்றோம். தேசிய வீட்டமைப்பு அதிகாரசபை தொடங்கிய காலம் முதல் கடமையாற்றியவர்களுள் மிகவும் முக்கியமானவர் சின்னராசா ஐயா அவர்கள். இவர் கிளிநோச்சி மாவட்டத்தில் மாவட்ட முகாமையாளராகவும் பின்பு யாழ் மாவட்டத்தில் முகாமையாளராகவும் கடமையாற்றி ஓய்வுபெற்றவர்.

அன்னார் கடமையாற்றிய காலங்களில் அலுவலக ரீதியாக எழுதப் படும் தமிழ் கடிதங்களாயினும் சரி ஆங்கில கடிதங்களாயினும் சரி இவற்றை திறம்பட வரைவதற்கு இவருக்கு நிகர் இவரே என்று கூறுமள விற்கு மிகவும் திறமையாகவும், சாதுரியமாகவும் கடிதங்களை வரையக் கூடியவர். உவத்தியோகத்தர்களின் அலுவலகம் சார்ந்த தனிப்பட்ட விடயங்களான சம்பள முரண்பாடுகள் பதவி உயர்வுகள் போன்றவற்றிற்காகவும் இவரால் வரையப்பட்ட பல கடிதங்கள் மூலம் இவ்வாறான பல பிரச்சினைகள் இவரது சேவைக் காலத்தில் தீர்க்கப்பட்டுள்ளன. இதனைவிட சிங்களத்திலும் இவர் புலமை மிக்கவர்.

அதுமட்டுமல்லாமல் அலுவலக சட்டதிட்டங்கள் நடைமுறைகள் போன்றவற்றை மிகவும் துல்லியமாக அறிந்து வைத்து ஆலோசனைகள் சொல்லக் கூடியவர்.

இவரது ஆங்கில புலமை காரணமாக வீட்டமைப்பு அதிகாரசபையில் இருந்து ஓய்வுபெற்ற பின்னும்கூட ஆங்கில ஆசனாக ஏழாலை சைவ சன்மார்க்க வித்தியாலயத்தில் கடமையாற்றியவர்.

தமது அரச பணிகளுடன் மட்டும் நின்று விடாமல் பொதுச் சேவைகளிலும் அன்னார் ஈடுபட்டுள்ளார். இதனால் இவரது சேவைகளைக் கெளரவிக்கும் முகமாக இவருக்கு சமாதான நீதிவான் பதவி வழங்கப்பட்டமை மிகவும் பொருத்த மானதென்றே கூறலாம்.

இதுமட்டுமல்லாமல் எல்லோருடனும் நகைச் சுவையாகவும் கலகலப்பாகவும் பழகக் கூடியவர் என்றும் எம்மனங்களில் நிலைத்து நிற்பவர்.

தேசிய வீட்டையெப்பு அபிவிருத்தி அதிகரசபை, மாவட்ட முகாமையாளரும், கிளிவிடாக்சீ.



எனது முத்த ஆசான்

நாட்டிற்கும், மொழிக்கும், இனத்திற்கும் நன்மை புரிந்து கொண்டிருக்கும் நல்லோரையும், வல்லோரையும் நாம் இழந்து கொண்டிருக்கின்றோம். இந்நிலை மாற எமக்கு ஆண்டவன் அருள்புரியவேண்டும்.

1980ஆம் ஆண்டு வேலைவங்கிப் படிவத்தின் மூலம் யாழ்.தேசிய வீட்டமைப்பு அதிகாரசபைக்கு, மேற்பார்வை உத்தியோகத்தர் நேர்முகப்பரிட்சைக்குச் சென்றபோது அமரர் கனகசபை சின்னராசா ஐயா அவர்கள் பொறுப்பு வாய்ந்த அலுவலராக இருந்து எனது பரிட்சை ஆவணங்களை யெல்லாம் பார்த்துவிட்டு வீட்டமைப்புக் கட்டடவேலை சம்பந்தமாகச் சில கேள்விகளைக் கேட்டார். எனது பதில் அனைவருக்கும் திருப்தியளிக்கவே நாங்கள் கடிதம் அனுப்புவோம்; என்று கூறியனுப்பினார்.

நான் சற்றுத் திருப்தியுடன் வீடு திரும்பினேன். சரியாக ஒருவாரத்திற்குள்; நான் தெரிவு செய்யப்பட்டுள்ளதாக அமரரின் ஒப்பந்தக் கடிதம் ஒன்று வீட்டிற்கு வந்தது. மிக்க மகிழ்ச்சியுடன் அதைக்கையில் எடுத்துக் கொண்டு மாவட்டக் காரியாலயம் சென்ற போது அங்கு நின்றவர்ள் பிரதம லிகிதாடிம் போகும் படி கூறினார்கள். நான் மிகுந்த பயபக்தியுடன் அவரிடம் சென்றபோது "என்ன வந்தனீர்" என்று கேட்டு விட்டுத் தெரிவுப் பட்டியலைப் பார்த்தார். பின் "நீர்" தெரிவு செய்யப்பட்டுள்ளீர் குறித்த திகதிக்குக் காலை எட்டு மணிக்குக் கந்தோருக்குச் சமூகமமிக்க வேண்டும் என்று கூறினார். அன்றிலிருந்து அமரர் சின்னராசா ஐயா அவர்களை எனது முத்த ஆசானாகக் கருதி வந்தேன்.

அமரர் கனகசபை சின்னராசா அவர்கள் படிப்படியாகப் பதவி உயர்வு பெற்று இறுதியில் கிளிநோச்சி மாவட்ட முகாமை யாளராகப் பல வருடங்கள் கடமையாற்றினார். ஒரு சிறந்த ஆங்கில மொழி ஆற்றல் உள்ளவராகவும் தமிழ், ஆங்கிலம், சிங்களம் ஆகிய மூம்பொழிகளிலும் சரளமாகப் பேசும் ஆற்றல் உள்ளவராகவும் விளங்கினார். அதனால் எமது தலைமைக் காரியாலயத்திலிருந்து வரும் சுகல கடிதங் களையும் அதில் உள்ள விடயங்களை உடனுக்குடன் எமது சுக உத்தியோகத்தர்கள் அறியக் கூடிய வாய்ப்பை எமக்குத் தந்தவர் அமரர் சின்னராசாஜ்யா அவர்கள்.

வலிகாமம் இடம் பெயர்ந்து தென்மராட்சி நோக்கி வந்தபோது எனது மனைவியின் இடமாகிய வரணிக் கிராமத்திலுள்ள எனது வீட்டில் சுமார் ஒருவருடகாலம் எம்முடன் அவரின் குடும்பம் தங்கிச் சந்தோசமாக இருந்தோம். அப்போது எனது பின்னைகள் மூன்றுக்கும் நல்லாசானாக இருந்தார். பின்னர் வலிகாமம் வந்ததும் அவருடைய வீட்டில் சிறு பின்னைகளிலிருந்து சர்வகலாசாலை செல்லும் மாணவர்கள் வரை ஆங்கில வகுப்புக்கள் நடாத்தினார். அக்காலத்தில் அரச பாடசாலையில் பகுதி நேர ஆங்கில ஆசிரியராகவும் கடமையாற்றியமை குறிப்பிடத் தக்கது.

மேலும் அமரர் அவர்கள் பதிவு செய்யப்பட்ட ஆங்கில மொழிபெயர்ப்பாளராகவும் பல ஆண்டுகள் சேவை செய்தார். அக்காலப்பகுதியில் "சமாதான நீதவான்" பட்டமும் பெற்றுப் பெருமையுடன் சேவையாற்றினார்.

இவரின் மறைவினால் நீங்காததுயரமடைந்துள்ள இவரது
குடும்பத்தினருக்கு ஆழுதல் கூறி அன்னாரின் ஆத்மசாந்திக்
காகப் பிரார்த்திப்போமாக.

ஓம் சாந்தி, சாந்தி, சாந்தி

தேசிய வீட்டமைப்பு அதிகாரசபை,
யாழ்ப்பரணம்.

செல்வம் புன்பூதன்
வேலைப் பரிசோதகர்,



பூத்தொளிர்ந்து புன்னகை எங்கே?

"நகை ஈகை இன்சோல் இகழாமை நான்கும்
வகை என்ப வாய்மைக் குடிக்கு"

இந்த வள்ளுவன் குறளை நோக்குங்கால்; இந்தக் குறளுக்கேற்ப அத்தனை கருத்துகளின் உடைமையையும் பொதித்து வாழ்ந்தவர் சின்னராசா மாமா அவர்கள் என்றால் மிகையாகாது.

"அமைதியின் பிறப்பிடம், பொறுமையின் இருப்பிடம்" இது அவருக்கே சொந்தமான பொக்கிஷும். வள்ளுவன் தன் குற்பாக்களில் உலகத்தை எவ்வாறு சிருஷ்டித்துள்ளான்? மனித வளங்களைத் தத்தூபமாக எவ்விதம் புகைப்படம் எடுத்ததுபோன்று வையத்திற்குக் கருத்தறும் காட்சிகளாகவே படைத்துள்ளான் எனலாம். அந்த வகைலே மாமாவின் அக உணர்வுகளைப் பிரதி பலிக்கும் குறளை ஒப்பிட்டுப் பெருமையுறுகிறேன்.

நிமிர்ந்த நடையும், அந்தப் புன்னகைப் பூக்கள் மலர்ந்த முகமும், இனிமையான - அமைதியான சொற்களைப் பேசும் மனப்பாங்கும், யாரையேனும், எவரையேனும் நொந்து பேசாத உள்ளமும், மற்றையோர்க்குத் தேவையறிந்து உதவிசெய்யும் மனித நேயமும் குடிகொண்ட சுபாவங்கள் உடையவர்தான் சின்னராசா மாமா. வள்ளுவரின் குறளிற்கும், அன்னாரின் அக உணர்வுகளும் எவ்விதமாக, எத்துணையாகப் பொருத்தமானவையாக வையத்தில் வாழ்வாங்கு வாழ்ந்தவர்; மற்றையோர்க்கும் வழிகாட்டிய உத்தமர் ஆவார்.

1971ஆம் ஆண்டுதான் நான் மாமாவை முதன்முறையாகக் கண்டேன். அப்போது அன்னாரின் மாமனார் மறைந்த (சிவகுருஷவசியர்) பாட்டா "அவர்தான் இவர்" "இவர் தான் அவர்" என எனக்கு அறிமுகம் செய்த அந்த நாளை நினைக்கிறேன்.

எல்லோர் மனதிலும் அன்பாலும், பாசத்தாலும் இடம்பிடித்த அன்னாரின் வாழ்க்கைப் பாதைச் சுவடுகளைப் பார்க்கிறேன். கற்றவர்கள், கலைஞர்கள், பக்தமான்கள் கைத்தொழிற் பேட்டைகள் அரணிட்டு அழகுறும் பதிதான் நீர்வேலி. அங்கே காமாட்சி அம்பாளின் அருளாட்சி ஒளிவீசிய வண்ணம் உள்ள பதியாகும். இத்தகு சிறப்பறு நீர்வேலியிலே, திருவாளர் கனக சபைக்கும், நாகம்மாவிற்கும் இல்லறவாழ்வில் ஆறு பிள்ளைகள் அவதரித்தார்கள். அவர்களிலே இளையவராக திரு. சின்னராசா தோன்றினார்.

அன்னார் ஆரம்பக் கல்வியை நீர்வேலி அத்தியார் இந்துக் கல்லூரியிலும், தன் உயர்கல்வியை யாழ். இந்துக்கல்லூரி யிலும் முடித்தவர். கொழும்பிலே அரசலிகிதராக முதல் முதல் கடமையாற்றினார். ஆங்கில அறிவிலே மிகமிகத் தேர்ச்சி பெற்ற ஒருவர் ஆவார். கல்வியின் சிறப்போடு, கடமையின் அழகோடு திருமணவாழ்க்கையில் 1957இல் பெற்றோர் இணைத்தனர். மாவிட்டபுரத்தைச் சேர்ந்த சிவகுரு தம்பதியரின் புதல்வியை மகேஸ்வரி சின்னராசா அவர்கள் துணைவி யாக்கினார்.

அவர் கொழும்பில் 94ஆம் ஆண்டுவரை கடமை புரிந்தார். பின் வீடமைப்பு அதிகாரசபையின் முகாமை யாளராக யாழ் ப்பாணத்திலும், கிளி நூச்சி யிலும் தீர்க்க அழுதம்

கடமைபுரிந்தார். பின் பகுதி நேர ஆங்கில ஆசிரியராக ஏழாலை சைவசன்மார்க்க வித்தியாலயத்திலும் சேவையாற்றினார். இவ்வாறு அரசினரோடு தன் கடமைகளைப் பகிர்ந்தவர். சமூகத்தின் பொதுநல வட்டத்தினுட் பிரவேசித்தார். நீண்டகாலமாக காமாட்சி அம்பாள் இந்துபரிபாலன சபையின் ஆரம்பகாலச் செயலாளரும், நீண்டகாலத் தலைவருமாகி வாழ்நாள் நிர்வாக உறுப்பினரும் ஆகினார்.

அன்னார் மயிலணியை வசிப்பிடமாகக் கொண்டிருந்த காலத்தில், அன்னாரை நாடி ஆங்கிலக் கல்வி பெற வந்தோர்க்கு வகுப்புகள் நடாத்தினார். மயிலணியிலும் இந்துதர்மம் ஒளிபெறச் செய்தவர். சைவமகாசபை உருவாக்கினார். அறநெறி வகுப்புகளை நடாத்தினார். சமய மார்க்கங்களை நெறிப்படுத்தினார். இவ்வகையில் தொண்டனாகவும், ஓய்லுதியச் சங்கத்தின் செயலாளராகவும், எழுதுவினைஞர் காங்கிரஸ் தனாதிகாரியாகவும், பின் செயலாளராகவும் சேவைகளைச் செல்வனே நடத்திப் பெருமைக்குரியவரானார். ஆனால், இந்தப் பெருமைகளைக் குடும்பத்தினர்க்கே சொத்தாக்கினார். தன் இரு புதல்வர்களையும், தன் செல்வப்புதல்வியையும், தன் அன்புமனைவியையும் பிரிந்து விண்ணுலகடைய எவ்வாறு மனம் கொண்டார்? இறைவன்கணக்கையும் அவர் மனம் ஏற்றுவிட்டவர்.

மனித வாழ்வில் இரு கரைகளாகத் திகழ்பவை பிறப்பும் இறப்பும். ஜனங்ம - மரணம் என்ற இரண்டுக்கும் நடுவில் அமையும் தமது வாழ்க்கை ஓட்டத்திற் பந்தம், பாசம் என்று பிணைந்துள்ளோம். பிறப்பின் முன்னரும், இறப்பின் பின்னரும் என்ன நடக்கிறது என்பதே தெரியாதுள்ளது. தீந்தை அழுதம்

இவ்விரண்டில் ஒரு கரையைத் தாண்டனால் மறுபடி மறுக்கரை தெரிகிறது. இது ஒரு சமூற் சக்கரம் அதனாற்றான்

"புனரபி மரணம்; புனரபி ஜனனம்" என்று ஆதிசங்கரர் கூறுகிறார்.

உடம்பு உயிரெடுத்ததோடு யிருட்டு உடம்பு உடம்பு உயிரெடுத்ததோ

உடம்பு உயிரெடுத்ததோடு உருவு மேது செப்புவீர்

உடம்பு உயிர் இறந்ததோடு உயிர் இறப்பதில்லையே

உடம்பு மெய் மறந்து கண்டுணர்ந்து ஞானம் ஒதுமே.

(சிவபாக்கிய சித்தர் பாடல்)

மன்னுவகில் உற்றார், உறவினர், நண்பர்கள் என எல்லோர் மனதிலும் நித்தியகல்யாணி மலராக; நித்தமும் உங்கள் புன்னகை என்றும் மலர்ந்திருக்கும்.

பூத்த வண்ணம் காத்து நின்ற அன்னாரின் பிரிவால் வாடும் குடும்ப அங்கத்தவர்களுக்கு ஆழ்ந்த அனுதாபத்தைத் தெரிவிக்கின்றேன்.

மாமாவின் ஆண்மா சாந்தியடைய எல்லாம் வல்ல இறையொடு சக்தியைப் பிரார்த்திக்கிறேன்.

ஓம் சாந்தி, சாந்தி, சாந்தி

அன்பு மருமகன்,
தீருமதி பவாணி மதியாப்ரஸாம்.



மனிதருள் ஒரு மாணிக்கம் எங்கள் மாமா

வதனம் அடக்கமும் அமைதியும் கொண்ட சுபாவம் கருணை நிறைந்த விழிகள். எந்நேரமும் வாயில் புன்சிரிப்பு, நெற்றியில் வெண்ணீரு அதன் நடுவே சந்தன குங்கும திலகம், எல்லோருடனும் அன்பாகப் பேசும் தன்மை, சினம் என்றால் என்ன என்று அறியாதவர் எங்கள் மாமா அவர் மனிதருள் ஒரு மாணிக்கம்.

"தோன்றிற் புகழோடு தோன்றுக" என்பதற்கிணங்க நீர் வையம் பதியில் கனகசபை தம்பதிகட்டு மைந்தனாகத் தோன்றின மாமா சின்னராசா அவர்கள். பெற்றோர் முறைப்படி அவருக்குக் கல்வி அறிவையூட்டினர், அரசாங்க சேவையில் வேலை எடுப்பது மிகவும் கடினமான காலத்தில் அவருடைய கல்வித் திறமையால் அரசாங்க சேவையில் இலகுவில் இணைந்துகொண்டார். கொழும்பில் தன் சேவை தொடர்ந்தார். தமிழ், சிங்களம், ஆங்கிலம், ஆகிய முன்மொழிகளிலும் வல்லவராகத் திகழ்ந்தார்.

துடிதுடிப்புள்ள இளைஞராக, நற்பண்புகள் நிறைந்தவராக இருந்த இவரை சிவகுரு ஓவசியர் பாட்டா தம் முத்தமகளும் நற்பண்புகளும் நிறைந்த மகேஸ்வரிக்கு (ராசமாமி) மணாளனாக்கி மகிழ்ந்தனர்.

தன் மாமன், மாமி, மைத்துணர், மைத்துணிமார் எல்லோருடனும் அன்பாக இருந்தார். அரசாங்கக் கடமைகள் ஒருபுறம் இருந்தாலும் தன்குடும்பத்தினர் மீது மிகவும் அக்கறையுள்ளவராக இருந்தார். மாமா குடும்பத்தினரின் இல்லறத்தின் நல்லறமாக மூன்று முத்துக்களைப் பெற்றனர்.

"சான்றோனாக்குதல் தந்தைக்குக் கடனே" என்பதற்கு இணங்க தன் அன்புச் செல்வங்களுக்கு ஏற்ற கல்வியளித்து அவர்களின் வாழ்விற்கு வழிகாட்டினார். அவர்களை நற்பண்புள்ளவர்களாக்கினார்.

"மகன் தந்தைக்கு ஆற்றும் உதவி இவன் தந்தை என்நோற்றான் கொல் என்னும் சொல்" என்ற வாக்கிற்கமைய தம்பி, நடனேஸ்வரன் சிவனேஸ்வரன் சியாமளா மூவரும் தந்தைக்கு பெருமை சேர்க்கும்படி.....

கடமை, கண்ணியம், கட்டுப்பாடுடன் சேவையாற்றிய தால் மேலதிகாரிகளின் பாராட்டைப் பெற்றார். அவரின் திறமை அவரை பதவியுயர்வுக்கு வழிகாட்டியது. தேசிய வீட்டமைப்பு அபிவிருத்தி அதிகாரசபையில் முகாமை யாளராகக் கடமையாற்றினார். தனக்கு கீழ் வேலை செய்யும் ஊழியர்களிடம் அன்பைக் காட்டினார், நிறைகுடம் தளம் பாது என்பதற்கு அவரது பணிவும், அடக்கமும் ஒரு எடுத்துக் காட்டாக அமைந்தது.

உறவினர்களிடமும் மாமா மிகவும் அன்பாக இருந்தார். யார் வீட்டிலும் என்ன நிகழ்வாக இருந்தாலும் அந்த இடத்தில் அந்த நேரத்தில் மாமா நிற்பார். அவர் பதவியில் இருந்து ஓய்வுநிலை அடைந்தாலும் அவரது மனம் ஒயவில்லை. அவரது ஆங்கிலப்புலமையை அறிந்த அரசாங்கம் அவரை பகுதி நேர ஆங்கில ஆசிரியராக நியமித்தது. பாடசாலையில் கற்பிப்பது மட்டுமல்ல வீட்டையே கல்விக் கூடமாக மாற்றினார். வீட்டிலும் மாணவருக்கு ஆங்கில அறிவைப் புகட்டினார்.

சமூக சேவையிலும் ஆர்வமுள்ளவராக இருந்ததால் சமாதான நீதிவான் பதவி அவரை தேடி வந்தது. அரச அங்கீகாரம் பெற்ற ஆங்கில மொழிபெயர்ப்பாளராகவும் இருந்தார். ஆன்மீகத்திலும் சளைத்தவர் அல்ல. பக்தி நிறைந்த அவர் தம் வீட்டிற்கு அருகில் உள்ள முத்துமாரி அம்மன் ஆலயத்திற்கு தொண்டுகள் செய்தார். மாவை முருகன், மயிலணி சிவன், முருகன் ஆலய தரிசனத்திலும் பங்கு கொள்வார்.

ஆரம்ப காலத்தில் இருந்தே எம் தந்தையார் மயில்வாகனம் அவர்களுடன் உறவினராக மட்டுமல்ல ஒருவர் மீது ஒருவர் மதிப்பும் மரியாதையும் வைத்திருந்தனர். நாங்கள் மல்லாவியில் இருந்தபோத நெருக்கம் குறைவாக இருந்தாலும் மல்லாகத்திற்கு வந்த பின் எங்கள் குடும்பமும் மாமா குடும்பமும் மிகவும் ஒற்றுமையாக நெருக்கமாக பழகும் வாய்ப்புக் கிடைத்தது.

எமது தந்தையார் மயில்வாகனத்தின் மரணச் செய்தி அறிந்தவுடனே ஓடிவந்து எங்கள் துயரத்தில் பங்குகொண்டு அன்று இரவு தங்கி ஆறுதல் கூறி என்னை தேற்றியது இன்றும் என் மனதில் நிலைத்து நிற்கின்றது. ஓடிவந்து எம் துயர் துடைத்த மாமாவின் பூதவுடலைக் கூட காணமுடியாத பாவிகள் ஆகிவிட்டோம். இறுதி நிகழ்வில் பங்கு கொள்ள முடியவில்லையே என்று நினைக்கும் போது தாங்க முடியாத வேதனையாக உள்ளது.

நல்ல குடும்பம் ஒரு பல்கலைக்கழகம் என்பது போல மாமாவின் குடும்பம் ஒரு எடுத்துக்காட்டாக இருக்கும். மாமாவின் பூதவுடல் மறைந்தாலும் புகழுடல் என்றும் தந்தை அழுதும்

அழியாது அவரின் பிரிவால் துயருற்றிருக்கும் குடும்பத்தினருக்கும், அத்தான், அத்தான் என்று ஆசையாய் கூறி நிற்கும் சின்னமாமா, குஞ்சு அக்காவிற்கும் எப்படி ஆறுதல் கூறவது?

அன்னாரின் ஆத்மா சாந்தியடைய இறைவனை
வேண்டி நிற்கின்றேன்.

"நெருநல் உளன் ஒருவன் இன்றில்லை என்னும்
பெருமை உடைத்திவ் வூலகு"

ஓம் சாந்தி, சாந்தி, சாந்தி

பிரிவால் துயருறும்
மருமகன்
திருமதி வாணி தியாகராஜா
(செல்வி)



சிரிப்பினால் கவர்ந்து ஈர்க்கும் யண்பாளர்...

அமரர் கனகசபை சின்னராசா அவர்களின் கம்பீரமான தோற்றும் அவரது கவர்ச்சியான சிரிப்பும் யாரைக் கண்டாலும் கவர்ந்திருக்கும் நேசமுடையான். சிரிப்பு மாத்திரமின்றி அன்பாகவும், பண்பாகவும், அமைதியாகவும் உரையாடுவதில் மாத்திரமன்றி மற்றவர்களின் துயரங்களையும் துன்பங்களையும் செவிமடுத்து அவர்களுக்கு ஆறுதல் கூறுவதிலும் அறிவுரை வழங்குவதிலும் ஒரு மாமனிதன்.

சின்னராசா ஜயா, அவர்களை மிக நீண்டகாலமாக எனக்குத்தெரியும். 1977ஆம் ஆண்டு யாழ்ப்பாண தேசிய வீட்டமைப்பு அதிகாரசபையில் கடமை புரிகின்ற வேளையில் எனது வீடுகட்டவதற்குக் கடனெடுப்பதற்குச் சென்றபோது அவர்கள் உடனடியாகச் சுகல விண்ணப்பப்படிவங்களையும் என்னிடம் சமர்ப்பித்து மூன்று கிழமையில் நான் விண்ணப்பித்த தொகையினை கடனாகப் பெறுவதற்குச் சுகல வழிகளையும் இலகுவாக ஏற்படுத்தி அப்பணத்தினைப் பெறுவதற்கு ஆவன செய்தார். இதனை நான் என்றுமே மறப்பதில்லை.

எனக்கு மாத்திரமன்றி ஏனையவருக்கும் இவர் உதவி செய்யப் பின் நிற்பதில்லை என்பதை நான் அறிவேன். அத்துடன் இவர் ஒரு நேர்மையான அரசு ஊழியன். தன் கடமைகளைச் சரிவரச் செய்பவர். இதனால் இவருக்குப் படிப்படியாகப் பதவி உயர்வு கிடைத்து இறுதியில் மாவட்ட முகாமையாளராகக் கடமையாற்றி ஓய்வு பெற்றுள்ளார். ஒரு திறமையான அரசு ஊழியருக்குரிய சுகல தகமைகளும் இவரைத் தேடி வந்துள்ளது.

இவரது ஆங்கில அறிவு, இவரது உத்தியோகப் பதவி உயர்விற்கு மாத்திரமன்றி பிற்காலத்தில் ஒரு திறமை மிகுந்த ஆங்கில ஆசிரியராகவும் அரச மொழி பெயர்ப்பாளராகவும் சிறப்பாகக் கடமைபுரிய சமுதாயத்தில் நிலை நிறுத்தியுள்ளது. யார் கேட்டாலும் எந்த வகையிலும் உதவி செய்யப் பின் நிற்கமாட்டார்.

"இன்று போய் நானை வா" என்று கூறும் ஒரு அரச ஊழியர் அல்ல. மற்றவர்களின் கஷ்டங்களை உணர்ந்து கடமை புரியும் ஒரு அரச சேவகனாகத் தொழிற்பட்டாரே தவிர அரச அதிகாரியாகத் தொழிற்படவில்லை என நாம் கேள்விப்பட்டுள்ளோம்.

இறுதிக் காலத்தில் நோய்வாய்ப்பட்டுச் சிறிதுகாலம் வீட்டிலேயே தங்கியிருந்த காலத்தில் வீட்டின் பிரதான வாயிலில் இருப்பார். நாம் செல்லும் பொழுது இரண்டு கைகளையும் தூக்கி ஆரவாரத்துடனும் பொலிவான சிரிப்புடனும் எங்களை வரவேற்பார். ஜயா அவர்கள் இவ்வுலகைவிட்டுச் சென்றாலும் அவர் செய்த சேவைகள் எமது மனதை விட்டு என்றுமே விலகாது. ஜயா அவர்களது மனைவி, பிள்ளைகள், மருமக்கள், பேரரப்பிள்ளை கருக்கு ஆறுதல் கூறி அவரது ஆத்மா சாந்தியடைய எல்லாம்வஸ்வ சாயிநாதன்தாள்பணிந்து நிற்கின்றோம்.

ஓம் பூர்ணாம்

விதாழிஸ்நுட்பஸியல் கல்லூரி,
யாழ்ப்பாணம்.

வௌங்கையா சுந்தரவிங்கம்,
மேலதிக் பணிப்பாளர்,



உறங்குவது போலும் சாக்காடு

பிறப்பு, இறப்பு என்பது உலகில் சாசுவதமானது, உயிர்கள் புகுந்த உடலை நீத்து மரணிப்பதும் வினைக்கேற்ப மீண்டும் புது உடல் பெற்றுப் பிறப்பதும் உலகில் இடையறாது நிகழ்ந்து கொண்டிருக்கும் செயற்பாடாகும். இதனைத் தெய்வப் புலவர் வள்ளுவனார் உறக்கமும், விழிப்பும் என மிகவும் இலகுவான உதாரணம் மூலம் மக்களுக்கு விளக்கி வைத்தார்.

"உறங்குவதுபோலும் சாக்காடு உறங்கி விழிப்பது போலும் பிறப்பு" என்பது அவர் இக்கருத்தைக்கூறிய குறளாகும். உறக்கமும், விழிப்பும் சகல உயிர்களுக்கும் தினமும் ஏற்படுகின்ற செயற்பாடு. உறங்கும்போது உடலிற்கு ஒய்வும், ஆறுதலும் ஏற்படுகின்றது. விழிக்கும்போது புத்துணர்ச்சியும், உற்சாகமும் ஏற்படுகிறது. உடல் உறக்கத்தின் மூலம் தான் விழிப்பு நிலையில் ஆற்றிய பணிகளால் ஏற்பட்ட மன, உடல் அசதிகளைத் தீர்த்துப் புதிய தெம்பினை அடைகிறது. அதேபோலத்தான் உயிரும் தான் எடுத்த பிறவியின் மூலம் பெற்ற துன்பங்களினின்றும் விடுதலையைப் பெறுவதோடு மூப்பின் மூலம் ஏற்பட்ட பலவீனத்தையும் நீங்கப் பெறுகிறது. இதனால் மரணம் என்பது துயில் கொள்வதுதான் என மனித மனத்திற்குத் தெளிவையும், ஆறுதலையும் ஏற்படுத்தினார் வள்ளுவப் பெருமான். இவை சிந்திக்கப்பட வேண்டியவை.

உலக வாழ்வில் ஏற்படுகின்ற இதற்கு யாரும் தப்பமுடியாது. அவ்வகையில் இன்று நினைவுகூரப்படுகின்ற

அமரர் அவர்கள் வையத்துள் வாழ்வாங்கு வாழ்ந்தவர். எனக்கு மிகவும் நெருக்கமான உறவினராக இருந்தாலும், என்னோடு மிகவும் நெருக்கமான அன்புப் பிணைப்புக் கொண்டவராக விளங்கியவர். அமைதியான பண்பும், ஆளுமைமிக்கத் தோற்றமும், ஆழ்ந்து அடங்கிய அறிவும், செயற்றிறமும் கொண்ட அவர் உலகுலவப்ப அனைவர்க்கும் இனியவராகப் பழகி வாழ்ந்த உத்தமர். அரசு ஊழியராக உயர் பதவி வகித்த காலத்திலும் ஏற்படுடைய உதவிகளை அனைவருக்கும் வழங்கி உதவியவராவார்.

சிறந்த இல்லக்கிமுத்தியும் சான்றாண்மைமிக்க மக்களையும் பெற்று பெரிதுவந்து வாழ்ந்தவர்.

அன்னாரின் பிரிவு மிகுந்த துன்பத்தைத் தந்தாலும் இயற்கையின் நியதியை எண்ணி அமைதி கொள்வோமாக. நெருநல் உள்ளொருவன் இன்றில்லை என்பது உலகநியதி. இதனை எண்ணி அவர் பிரிவாற் துயருறும் அவர் குடுப்பத்தினர் அனைவரும் ஆறுதல்பெற இறைவனை வேண்டுவதோடு அன்னாரின் ஆத்மா சாந்திபெற இறைஞ்சுகிறேன்.

வஸ்லை வீதி,
சங்காண.

அண்புடன்
செ. குண்டாலசிங்கம்



உள்ளத்தில் உறைந்திட்ட உத்தமர்

காலங்கள் எப்போதும் நிலையாக நிலைத்ததில்லை. ஆனால் காலத்தால் நிலைத்தவர்களை காலம் ஒருகாலும் மறப்பதுமில்லை. அந்த வகையில் காலத்தில் பதியப்பட வேண்டிய ஒரு உத்தமர் தான் இன்றைய நினைவிற்குரிய அமரர்க் சின்னராசா அவர்கள்.

ஒரு மனிதன் தான் வாழ்ந்த காலத்தில் மட்டுமல்ல இறந்த பின்னும் நிலைக்கவேண்டும். ஆயின் அவன் வாழ்ந்த காலத்தில் ஆற்றிய பணிகள் காத்திரமானவையாக அமைந்திருக்க வேண்டும். அந்த வகையில் காத்திரமான பலபணிகளை ஆற்றிய பெருமைக்குரியவர் அமரர் சின்னராசா அவர்கள்.

அமரர் அவர்களுடைய ஆளுமையை பல கோணங்களில் பார்க்கலாம். ஒன்று இவர் ஆற்றிய தொழில் இவர் வைத்திருந்த கண்ணியம். மற்றையது அயலவரை நேசித்து, அரவணைத்து, அங்கு பாராட்டிய பாங்கு, அதைவிட இவரது மெச்சத்தக்க மொழியாற்றல். இவையாவும் இவர் மனதில் ஆழப் பொதிந்திருந்ததினால் தான் இவர் பலருடைய உள்ளத்தில் நிலைத்திருந்தார்.

இவர் ஒரு புத்திசாலி மட்டுமல்ல பலசாலியும் கூட, கிளிநொச்சி வரை சைக்கிளில் சென்று பணிபுரிந்திருக்கிறார் என்றால் இவரது கண்ணியமும், பலமும், தொழிற்பற்றும் வெளிப்படையாத் தோன்றுகின்றது. மற்றவர்களை அனுசரித்து, அவரவர் தன்மைக்கேற்பவும், தரத்திற்கேற்றவும் பழகக் கூடிய தன்மை இவரிடம் இருந்தது.

உறவினரைக் கண்டால் இவரது உள்ளம் பூரிப்படை வதையும், அவர்களோடு அன்பாய் அளவளவாவி அரவணைத்து அவர் தேவைகளை நிறைவேற்றும் பாங்கும், மனிதநேயத் தோடு இவர் ஆற்றும் எண்ணைற்ற பணிகளும் இவருக்கென ஒரு தனி இடத்தை ஒதுக்கித் தந்தன.

பல சேவகளில் முன்னின்று உழைத்தமையும், பல சமூக சேவை நிலையங்களில் தலைவர், செயலாளர், நிர்வாக உத்தியோகத்தர் எனப்பல பதவிகளை அலங்கரித்தமையும், ஏன் பல நிறுவனங்கள் இவர் ஆலோசனைக்காக காத்திருந்தமையும் இவரது பரந்த சேவை உள்ளத்தையும், விரிந்த ஆற்றலையும் கோடிட்டுக் காட்டுகின்றது. இவர் ஒரு ஆங்கில ஆசானாக இருந்து பல பிள்ளைகளை ஆங்கிலப் புலமையாளர்களாக்கிய தன்மையை வியக்காமல் இருக்க முடியாது.

நிறைந்த அறிவாளி, மிகச் சிறந்த பண்பாளர், பேச இனியவர், நேசிக்கும் முதியவர், பரந்த உள்ளத்தவர் என பல வகிபாகங்களை வகித்து பலர் உள்ளத்தில் உறைந்த உத்தமர் இவ்வுலகில் மட்டுமல்ல இறைபதத்திலும் நித்திய சுகத்தை அனுபவிக்க எல்லாம் வல்ல இறையருளை வேண்டி அவர் ஆத்மா சாந்தியடைய பிரார்த்திக்கின்றோம்.

ஓம் சாந்தி, சாந்தி, சாந்தி

மடத்தடி,
மாவிட்டபுரம்.

ஆத்மா சாந்திக்காகத் துதிக்கும்
வே. சிதும்பரநாதன் குடும்பத்தினர்.



ஜேர்மனியிலிருந்து ஒரு கண்ணீர்மடல்

எங்கள் இரத்த உறவில் "சித்தப்பா" என்ற வரிசையில் வாழ்ந்த நன்மதிப்பிற்குரிய அப்பையாக் குஞ்சியின் மறைவுச் செய்தியறிந்து வேதனையடைகின்றோம். கானும்போ தெல்லாம் தம்பி! என்று உரிமையோடு அழைக்கும் அந்த அன்பான குரல் ஓய்ந்து விட்டதை நினைந்து, நினைந்து பெருந்துன்பத்தில்துவள்கின்றோம். கண்ணீர் மல்குகின்றோம்.

தனது வாழ்க்கைக் காலத்தில் உறவுகளை மதித்து, கடமைகளையும் சரிவரச் செய்த பெருந்தகை இறைபக்தி கொண்ட பெருமகள். அரசுசேவைக்காலத்தில் தனது நேர்மையான போக்கினால் உயர்நிலையடைந்து, சளைக்காது கடமையுணர்வால் அனைவருக்கும் முன்மாதிரியாக நடந்து காட்டி அனைவரது நன்மதிப்பையும், பாராட்டுதல்களையும் பெற்றுக் கொண்டவர்.

இளைப்பாறிய பின்னரும் சமூக உணர்வினால் சமாதான நீதிவான், சத்திய மொழிபெயர்ப்பாளர் என்னும் பதவிகளை அலங்கரித்து மேலும் சமூகப்பணிகள் புரிந்து அனைவரினதும் உள்ளங்களில் உறைந்துவிட்டார். அவரது முக்குமகன் தம்பி நடனேஸ்வரன் லண்டனிலிருந்து உரிய நேரத்தில் வந்து தந்தையின் கடமைகளைச் சரிவரச் செய்தது அவரது வாழ்க்கையில் நிறைவை எடுத்துக் காட்டுவதாக அமைந்துள்ளது.

நிறைவாழ்வு வாழ்ந்திட்ட குஞ்சியின் ஆன்மா குலதெய்வ மான காமாட்சி அம்பாளின் பாதங்களில் சென்றடைய இறையருளைப் பிரார்த்தித்து அமைகின்றேன்.

ஜேர்மனி

10.10.2011

பெறாமகன்

பொன்னையா புண்ணையிழூர்த்தி

தந்தை அழுதும்

ஆண்டவனைத் துதிக்கின்றேன்

அம்மாப்பிள்ளையென்று அழைத்திட்ட அண்ணாவே!
அன்புள்ள தங்கையென்று ஓடி ஓடி வருவாயே
என்பெலாமுருகுதன்னா உன்னை இங்கு காணாமல்
உயிரோடு பார்க்க வென்று ஓட்டோவில் ஓடி வந்தேன்
அருகிருந்து பார்க்க அமைப்பின்றிப் போனதன்னா!
ஆகாரந்தரவில்லை, வார்த்தையொன்று பேசவில்லை
ஆறாததுயரத்தை ஆற்றிட யாருமில்லை
விதிசெய்த சதியையிட்டு குளம்பித் தவிக்கின்றேன்
ஆன்மா சாந்திக்காய் ஆண்டவனைத் துதிக்கின்றேன்.

நீர்வேலி (மாவிட்டபுரம்)

அன்புத் தங்கை
செல்வநாயகம் கனகாம்பிகை

சகோதரர்களின் நினைவு நாள்

நட்ராசா செல்வநாயரத்தினம்	வைகாசி பூர்வதசமி
கனகசபை குமாரசவாமி	கார்த்திகை அபரதுதியை
கனகசபை வல்லிப்புரம்	ஆடி பூர்வதுதியை
தம்பிராசா செல்வநாயகம்	கார்த்திகை அபரபஞ்சமி
கனகசபை நட்ராசா	பங்குனி அபரசதுர்த்தி
கனகசபை சின்னாராசா	புரட்டாதி பூர்வதிரயோதசி

அருமைப்பேர்த்தி தமிழனியின் உள்ளக்குழறல்

அன்னையைப் பெற்றிட்ட அன்பான அம்மப்பாவே!
என்னை அருகிருத்தி ஏற்றமுறு கதை சொல்லீர்
உண்ண உணவெல்லாம் ஊட்டி மகிழ்ந்திடுவீர்
என்னை மேது மில்லாமல் எங்குதான் போன்றோ!

வன்னியில் நாமிருக்க வாடி மெலிந்திரே!
சென்னியில் நினைத்து நோய் வாய்ப்பட்டிரே
என்ன தவறுக்காய் எம்மைவிட்டுச் சென்றீங்கள்
பொன் போலும் அம்மப்பாவைத் தேடியே அலைகின்றோம்.

அன்பும் பேர்த்திமார் சாருகா, சாரிகாவின் துவிப்பு

பிள்ளை! பிள்ளை! யென்று பிரியமுடன் அழைத்திடுவீர்!
என்ன! என்ன! வென்று அன்புடனே அருகிருப்போம்
எம்மைத் தவிக்க விட்டு எங்குதான் சென்றிரோ!
எங்கும் தேடியும் காணாது தவிக்கின்றோம்!

காலை எழுந்தவுடன் கனிவுடனே அழைத்திடுவோம்
பாலும் தேனீரும் பருகத் தந்து நிற்போம்
சாப்பாட்டுடனே அருகிருந்து அழைந்திடுவோம்
கூப்பிட்டுப் பார்த்தும் காணாது தவிக்கின்றோம்.

எங்கள் விலையாட்டைக் குதாகலமாய்ப் பார்ப்பீரே!
நாங்கள் பள்ளிசெல்ல விடைத்தந்து அனுப்பிவைப்பீர்!
தங்கள் உணவில் தயங்காது பறித்துண்போம்
எங்குந் தேடியும் ஏமாந்தே நிற்கின்றோம்.

எனது அண்ணன் வரிசை முழந்துவிட்டது

இவ்வழக்கின் நாயகன் எனது பெரியதந்தை (பெரியப்பு) கனகசபையின் இளையமகன், நான் அவரது தம்பி சிறிய தந்தை (குஞ்சியப்பு) தர்மலிங்கத்தின் மகன். இதேபோல அவர் எனது பெரிய தாய் (பெரியாச்சி) நாகம்மா பெற்றெடுத்த மகன். நானோ அவரின் தாயின் சகோதரி இராசம்மா (குஞ்சாச்சி) தவம் செய்து பெற்றெடுத்த மகன் இதனால் பெரிய தந்தையும், பெரிய தாயாயரும் பெற்றிட்ட பிள்ளைகள் எல்லோரும் எனது சக உதிரங்களாகவே யுள்ளளார்கள். நாங்கள் அனைவரும் ஒரு தாயின் வயிற்றில் பிறந்த பிள்ளைகள் போலவே அன்பு பாசத்துடன் கூட்டுக்குடும்பமாக வாழ்ந்து வந்தோம். இதனாலேதான் அவர்கள் மூத்தக்கா, மூத்தண்ணை சின்னண்ணை, சின்னக்கா, ஆசையண்ணை (கொம்பாண்ணை) இளையண்ணை என்ற உரிமையிக்க சகோதரர்களாக உள்ளனர்.

இந்த வரிசையில் முன்னையவர்களை இழந்த பின் வாழ்ந்த இளையண்ணையையும் இழந்து எமது சகோதர வரிசை முடிந்து விட்டதே எனத் துயரமடை கின்றேன். நானும், எனது அக்கா கனகாம்பிகையும் தான் ஒரு தாய் பெற்றெடுத்த பிள்ளைகள். எம் அனைவரது செயற்பாடுகளும் ஒரே சகோதரங்கள் போலவே அமைந்தமை மறக்கமுடியாத வையே. இந்திலையில் எனது இளைய அன்னைக்கும் எனக்கும் இடையில் இருந்த அன்பு, பாசப் பிணைப்பினை எப்படிக் கூறுவதென்றே தெரியாது தவிக்கின்றேன். எனக்கு வேண்டிய நேரங்களிலெல்லாம் ஆலோசனைகள் கூறிவழி நடாத்தியவர்.

மேலும் அவர் என்னை தனது அண்ணன் போலவே மதித்தாரேயன்றி தம்பியாக மதித்ததில்லை. எந்தவிடய மானாலும் என்னை அழைத்து எனது ஆலோசனை பெற்றே நடாத்துவார். தனதுபிள்ளைகளின் திருமண விடயங்களைக் கூட எனது பொறுப்பிலேயே விட்டு நடாத்தியமையை என்னால் என்றும் மறக்கமுடியாது. ஏன் அவர்கள் வீட்டில் நடந்த நன்மை தீமைகளுக்கெல்லாம் என்னையே முன்னிலைப்படுத்தி நடத்தியமை என்மீது அவருக்கிருந்த மதிப்பையும், பற்றையும் வெளிப்படுத்துகின்றது. இச் செயற்பாடுகள் என் உதிரத்தில் உறைந்து என்னை என்றும் நினைந்து நினைந்து துன்பப்படவைக்கின்றது. அதே போலவே அவரை நானும் முன்னிலைப்படுத்தி வாழ்ந்தேன். எனது அண்ணன் அரச கடமைக்காலங்களிலும் சரி பொதுப் பணிகளிலும் சரி, தனது வீட்டு விடயங்களிலும் சரி ஆளுமை மிக்கவராக மெய்வருத்தம் பாராது, கண் துஞ்சாது கடமையுணர்ச்சியுடன் கடமையே கண்ணாக நின்று அர்ப் பணிப்புடன் கருமமாற்றிய உயர்பண்பினால் மற்றவர் களுக்கு முன்னுதாரண புருஷராக விளங்கி அனைவரினது பாராட்டு தல்களையும் நன்மதிப்பையும் பெற்றுக் கொண்டமையை நினைக்காமல் இருக்க முடியாது.

மேலும் காமாட்சி அம்பாள் ஆலயவளர்ச்சியில் அவரின் பங்கு காமாட்சி அம்பாள் இந்து பரிபாலன சபையின் பரீட்சைகளில் அவர் ஆற்றிய பணிகள் எம்மால் என்றும் மறக்க முடியாதவையே. பரீட்சை விடைத்தாள்கள் மதிப்பிடும் போது அவர் உறங்காது செயற்பட்டமை என்றும் நினைவுகர வேண்டியனவே.

கடந்த 02.10.2011 குாயிற்றுக்கிழமை காலை 10மணிக்கு

தொலைபேசி மணி ஓலித்தது. அண்ணியின் குரல் தளதளர்த்த நிலையில் தம்பி! இவர் ஒருமாதிரி இருக்கிறார். சோர்ந்து சோர்ந்து போகிறார். என்றார். உடனே அங்கு விரைந்தோம். நன்கு கதைக்க முடியாத நிலையில் எம்மைக் கண்டு கண்கள் நீர்மல்கின. இருந்தும் ஒரிருவார்த்தைகள் மட்டும் பேசினார். மறுநாள் பேசவே முடியவில்லை. பார்க்கமுடியவில்லை. இதேபோல வைத்தியசாலையும் தினமும் அழைத்துவருந்த வைத்தது தொடர்ந்த நிலை 09.10.2011 இல் அவரை எம்மிடமிருந்து பிரித்து விட்டது விதி செய்த சதியேயென துன்பமடைகிறோம்.

இந்நிலையில் மேலும் எழுத முடியவில்லை. எமக் கெல்லாம் வழிகாட்டியாக இருந்து வழிநடத்திய இளையண்ணாவின் ஆன்மா சாந்தியடைய குலதெய்வமான காமாட்சி அம்பாளைப் பிரார்த்து அமைதி பெறுவோமாக.

அன்புத் தம்பி,
த. பராராச்சிங்கம்
நீர்வேலி



அமர் அவர்கள் உகை ஆசிரியர் தின
விழாவையொட்டி எழுதிய

"குஞ் வாழ்த்து"

அகர முதல் எழுத்தில்லாம்
அறியவைத்தோர்தான் வாழ்க!
ஆயகலைகள் அனைத்தையும்
இதரியவைத்தோர் தான் வாழ்க
இயல் இசைநாடகத்தைப்
பயிற்றுவித்தோர் தான் வாழ்க.
கவிட்டு எண்கணிதம்
இதரியவைத்தோர் தான் வாழ்க
உயர் வாக நாம்வாழ
உழைத்திடுவோர் தான் வாழ்க
ஊசி நூற் கலைகளைல்லாம்
ஊட்டுவித்தோர் தான் வாழ்க
எமக்கு வித்தை கற்மித்தோர்
ஏற்றமிகு தான் வாழ்க.
ஏண்போல் நாமுயர
ஏற்றபணிபுரவோர் தான் வாழ்க
ஐயந்திபிசாக் கல்வி தந்தோர்
அகத்தினில் என்றும் வாழ்க
ஓழுக்கக் கல்விதனை
ஊட்டிவைத்தோர் தான் வாழ்க
ஓயாது அவர்புக்கூழ
ஒத்தியே நாம் வாழ்ந்திடுவோம்

போற்ற

கல்விக்குரு போற்றி கனவான்கள் தான் போற்றி
நஸ்வித்தைபுகட்டும் நாயகர்கள் தான் போற்றி
பல்கலைகள் பயிற்றுவிக்கும் பண்பாளர் பதம் போற்றி
நஸ்வழிகாட்டி நிற்கும் நல்லவர்கள் தான் போற்றி.

சீரான கல்வி சிறந்த நல்வாழ்வு
நேரான சிந்தை சொல் செயல் இவற்றோடு
கூரான புத்தி குளிர்ந்த நல்வார்த்தையும்
பேரான இவற்றைப் போதிக்கும் குஞ் போற்றி.



கண்ணரீ' காலைக்கை

மன்னில்




1934

வின்னில்



2011



அமர்
காகசபாசிவியானா J.P



எமது கொட்டக்ளிர் அலுவலகத்தின் உலக
உனவுத்தோடு அப்புறத்தே உதவியாளராக
கடமையாற்றும் தநு.ச.வெளைச்வரி (ஞானி)
அவர்களை தழைதொழில் மறைவு குற்றது ஆழிந்த
அனுதாபங்களைத் தீர்வத்துக் கொள்கின்றாம்.

ஓம் சாந்தி! ஓம் சாந்தி!! ஓம் சாந்தி!!!

தமிழிர் சுழகம்
நெல்லபைநூல் தோட்டம்

கண்ணர் அஞ்சலி

கனகசுபை சின்னராசா J.P

பிறவுப்புறம்

30
03
1934



மொறை

09
10
2011

ஸ்ரீ பட்டாணந்த ஆரிசுவாங் கடன்பூர்வி திரு. க. சுபைசுபை என்ற நாயகராசா J.P. அவர்கள் மதுரை பேரரசு தலைவர் என்று அழைக்கப்பட்டு வருகிறார்கள் என்று அறியப்படுகிறார்கள். அவர்கள் ஆதார வழிபாடு மேம்பாடு குழுமத்தை முன்வரித்து நிறுத்திருக்கிறார்கள்.

திரு. க. சுபைசுபை அஞ்சலி

திரு. க. சுபைசுபை அஞ்சலி - கனகசுபை சின்னராசா J.P.

கண்ணர் அஞ்சலி

எழுப்பாளராலையில் கடன்பூர்விய சின்னராசா
சிவலோவல்வாரின் அஞ்சலி தந்தை

அமர்க்கனகசுபை சின்னராசா

அவர்களின் மறைவைத் துயருற்றிருக்கும்
குமுமபத்தினருக்கு எமது ஆழ்ந்த
அனுகாட்டிலை தெரிவிப்பதோடு, அன்னராசாவின்
ஆத்ம சாந்திக்கை இறைவனைப்
பிரார்த்திக்கிள்ளூராம்.

பட்டாணல்லச் சமுகம்.

மா/ மாலைக்காலை' ரி வினாக்கராலை.

கண்ணர் அஞ்சலி

கனகசுபை சின்னராசா J.P



திருவாண்டூர் மாவட்ட மெட்டி வட்டம்
ஏ. வெ. பெரியாவுடைய வெள்ளை.

மின்னணி அஞ்சலி

அமர்க்கனகசுபை சின்னராசா

(திரு. க. சுபைசுபை, முனிசிபாலிடி தலைவர் திரு. க. சுபைசுபை)

திரு. க. சுபைசுபை - கனகசுபை

அவர்களின் பிரிவால் துயருற்றிருக்கும்
அன்னராசா குமுமபத்தினருக்கு
ஆழ்ந்த அனுகாட்டிகளை வகுக்கிப்பதுடன்
அவருடு ஒத்துமா சாந்தியமைய
பிரார்த்திக்கிள்ளூராம்.

முதிர்ப்பு முதிர்ப்பு முதிர்ப்பு


கல உத்திரைக்குத்திரைக்கு

தேவீசு விட்டுமெப்பு திலை நெட்டு அஞ்சலைப்போ - கிள்ளூர்ச்சி.

என்டிறுஞ்றும் ஸ்கள் வெங்சம் வெந்திற்ந்த நன்றிகள்....

"எந் நன்றி கொண்றாக்கும் உய்வண்டஸ்
உய்வில்லை செய்ந்றி கொண்ற மகர்க்கு"

எங்கள் குடும்பத்தின் ஒளிவிளக்காய் வாழ்ந்து எங்கள் நலவாழ்வுக்காக வழியமைத்து எமையெல்லாம் ஆறாத்துயரில் ஆழ்த்தி மீளாத்துயில் கொண்ட எமது குடும்பத்தலைவர் கனகசபை சின்னராசா அவர்களின் மரணச் செய்தி கேட்டு உடன் ஓடி வந்து அனுதாபம் தெரிவித்து ஆறுதல் கூறியவர் களிற்கும், வேண்டிய உதவிகள் செய்தவர்களுக்கும் தபால், தொலைபேசி மூலம் அஞ்சலி செலுத்தியவர்களிற்கும், அஞ்சலிப்பிரசரம் வெளியிட்டவர்களிற்கும், இரங்கல் உரை நிகழ்த்தியவர்களுக்கும் இறுதிக் கிரியைகளிலும், ஆத்ம சாந்திப் பிரார்த்தனைகளிலும் கலந்து கொண்டு சிறப்பித்த அன்பர் களிற்கும், இந் நினைவு அமுதத் திற்கு ஆக்கங்கள் தந்துதவிய அனைவருக்கும் மற்றும் ஏனைய அனைத்து உதவிகளையும் நல்கிய அன்புள்ளங்களுக்கும் எமது உள மார்ந்த நன்றியினை தெரிவித்துக் கொள்கின்றோம்.



"ஈஸ்வர வாசம்"
மயிலைஸி, சுண்ணாகம்.
25.10.2011

நன்றி

குடும்பத்தினர்.

திராமாரு

எது நடந்ததோ அது நன்றாகவே நடந்தது
 எது நடக்கின்றதோ அது நன்றாகவே நடக்கின்றது
 எது நடக்க இருக்கின்றதோ அதுவும்
 நன்றாக நடக்கும்
 உன்னுடையது எதை இழந்தாய்
 எதற்காக அழுகின்றாய்?
 எதை நீ கொண்டு வந்தாய்
 அதை நீ இழப்பதற்கு
 எதை நீ எடுத்துக் கொண்டாயோ
 அது இங்கேயே கொடுக்கப்பட்டுள்ளது
 எது இன்று உன்னுடையதோ அது
 நாளை மற்றொருவருடையதாகின்றது
 மற்றொரு நாள் அது வேறொருவருடையதாகும்
 இதுவே உலக நியதியும்
 எனது படைப்பின் சாராம்சமுமாகும்.

-பகவான் ஸ்ரீ கிருஷ்ணர்-

